

# লালু এখোয় পুল্লসি



এস, ভাস্কর্য দেবী



লান্নো ঐখোয় পুন্নসি



# লাক্কো ঐখোয় পুঁল্লসি

এস, ভানুমতি দেবী



রাইটস ফোরম, ইন্ডিয়ান

# Laklo Eikhoi Pullasi

A collection of 70 poems by S. Bhamumati Dévi, Published by  
Laishram Dhabalo Singh on behalf of Writers' Forum, Imphal,  
Rupmahal Tank, B.T. Road, Imphal in 2006

অফোঙবা : লাইশ্রম ধবলো সিংহনা রাইটস ফোরম,  
ইম্ফালগাঁদমক ফোঙজবা

অহানবা ফোঙবা : নবেম্বৰ, ২০০৬

কোপীরাইট : অইবী মশা

মখুম : বি এস রাজকুমার অমসুং ইমোজীং

মমল : লুপা ৮০/-

নম্ফম : প্ৰিন্টিং এন্ড পব্লিশিং দিবিজন, রাইটস  
ফোরম ইম্ফালদা শ্ৰী৫৫০ দা টাইপসেট্টিং  
তৌরগা কংলা প্ৰিন্টৰ্স, গভৰ্নৰ ৰোড,  
ইম্ফাল-- ৭৯৫ ০০১ দা নম্বা

শৈৱেং লাইৱিক

অসিদা য়াওৱিবা শৈৱেংশিং অসি

খিজিন-হ্মজিনবা অমদি নৈনবগী ওইনা

শীজিন্নবা নত্তনা ফোটোকোদী ওইনা নংৱ্ৰগা অতৈ মওং

অমত্তদা হৌজিক লৈৱিবা মখুম অসি নত্তবা মওংদা শৈৱেং মচেং ওইনা

নংৱ্ৰগা মপুম ওইনা ধমজিনবা নংৱ্ৰগা শীজিন্নবা

য়াৱোই। তঙায়ফদ্বদি অইবীগী নংৱ্ৰগা

অফোঙবদগী অইবা ওইনা

অয়াবা লৌৰিগদবনি।

হে শান্তি লাইব্রেরী ইয়া!  
নুংশিববু য়েল্লিবী!  
তপথদ্রবা নচাশিংবু  
শান্তি ঙ্গরীক স্বীকপিনবা  
কৎচরি নচাগী শৈরোলসে  
লাইরিক অসি কথোকচরি  
‘লাক্কো ঐখোয় পুন্লসি’





## অইবীগী বারোল

পুসিদা হেক খোঙদাজরতুনা জ্ঞান তজরকপদগী হৌনা ঐবু পোকপা পাবুংনা তকপিখি, “ঈশ্বরনা মীওইববু শেম্বিবনি অদুগা জীব অতৈদা যাওদবা লৌশিং, জ্ঞানসু মীওইবা হায়বা জীবখত্তদা হান্দিবনি।” অসিতসু নত্তে পাবুংনা লাইগী বারী মখল কয়া ভত্ত প্রহ্লাদ, ঋব, শ্রবণ কুমার, নিংখৌ হরিশ্চন্দ্র, পরশুরামনচিংবগী বারী মশীং থীঙমদনা লীবিখি। অদুগা ঐগী খুড়াতোন্নসু মাবু ফুরি শীকহল্লগা নিতিলী সন্ধ্যা মতুংদা মহাভারতকী বারী পুষ্প অমত্তা চিৎখদনা লীবি। অসিগা চপ মাম্ননা রামায়ণসু লীবি। ঐনা পাণ্ডব মচিন-মনাও মঙানা চহী ১২ বন্দা চ্খিবদা মমা কুন্তিনা চনীংঙাই লৈতদুনা হুইদ্র শিৎলগা চাদুনা লেনখিবগী মতাং, শ্রীকৃষ্ণবু মতম চ্ছদা কৌ কৌদুনা কপখিবগী মতাংদা লোন্না লোন্না পি তৈথেক্কাগা তাখি। ইশামক মহাভারত লান অদু উবগুম্ব তৌখি। ইখুড়ানা লীবিবা বারীদুদগী মমা হায়বসিনা মচনা গৰ্ভদা লৈরিঙৈদা অফবা রাখল খল্লগা, অফবা থবক তৌরগা অঙাংদু অফবা ওই হায়বা রাফমসি খঙজখি। মহাভারত লান হৌদিঙৈগী মতাংদা অজ্জুনা চ্চবুহ চঙবগী বারী শাবা মতমদা মশা লুন্নিবী সুভদ্রানা তকপিবা পুষ্পা লোয়না খঙজিলহৌই, অদুবু রাবদগী তুমথখিদ্দনা ‘চ্চবুহ’ থোরকপগী মল্লদি তহৌদ্রে। অদুগা মরী লৈননা চ্চথরকপদা অভিমন্না চ্চবুহদগী থোরকপা ঙমদদুনা য়েক্কাবগী খুংতা শিখিবনচিংবা ময়ামসি থবায় তানা, কপ্পা কপ্পা তাজখি। তশেংনমক হায়বদা ইশামকসি ঐবু পোকপা ইপানা ঐগী লমচৎ-শাজৎ পুষ্পা লৌহীনা শেম্বিবনি হায়বা য়াই। পাবুংগী রাখল্লোন য়াম্মা রাংঙি। নুংশিবা, কৎথোকপা, অচুস্বা চ্চপা, অচুস্বা ঙাঙবা হায়বসিনা মাগী অমত্তা ঙায়রবা নীংজবনি।

অসিগুস্বা ইপাগী কপ্পবা, ফজরবা রাখল্লোন ময়ামসি ইশা না-য়েক্কাইদদি খরবু কাউথোক্কাই। শাখীবা লায়না অমনা খুবাম্বুংদা চিংশিল্লক্কাব মতাংগী মীকূপ কয়াদা নীংশিংলকখি। হন্দক ফোঙলিবা শৈরেশিং অয়াস্বদি ঐনা ফোঙগে খল্লদনা তোঙানবা অমনবা ফাইলদা থমখবনা অয়াস্বনি। শৈরেশিং অসি চহী তরা কুনগী মমাঙদা ইখিবনা অয়াস্বনি। লাক্কা ঐখোয় পুষ্পসি হায়রিবা শৈরেশিসু খু: কুম ১৯৯২ দা ইখিবনি। ময়ামসি নৌনা খোমজিনিঙলুবগী মরমসু লৈ। শক ২০০২ গী মার্চকী তাং ২ গী নোংঙাল্লমদাইদা থম্মোয়গী লায়না নারকপদগী জ্ঞান তাদনা ‘রিম্‌স’ হোসপিাতালদা পুখৎতুনা আই, সি, যুদা চয়েলমুক হেন্না থমখি। মফমদুদা ডাক্তর অমখক্কা হৌজিকী মতমগী চাওখৎ-খোঙথাংদা অপনবগী অপনবঙাক পীরিবগী বারী হায়বদি রিম্‌স হোসপিাতাল অসি ইন্টারনেসনেল হোসপিাতাল ওইবা য়ারবা ফাওবদা শেমগৎ শাগৎপদা অপনবঙাক পীদুনা ঙমদবগী বারী কয়া লীবিবন্মী। ঐহাক হকচাং অদুক য়াম্মা শোল্লবসু,

রাজরবসু মাগী বারীদুনা অকনবা ইনীংবগী শাফু অমা কননা পীখি হায়জনিঙঙি। ঐগী ডোক্তরনদি অরাবা রাখল খনবা যাদে অনাবা হংবা লাকপা মীসু অহম শুবসু যাদে হয়। অদুনা ডোক্তর রাউণ্ড হেক লেইখিবগী মতাং অমদা ঐগী মোন মনাক্তগী ডাইরি কলম পীরকউ হায়দুনা যান্না বানা ‘ড্রাকুলাগী লৈবাক’ হায়বা শৈরেং অসি ইখি। খুং অসি নীতুনা যান্না বানা ইখি। ঐগী ইপানা ঙাইহাক লৈতনা তাকপিখিবা ‘নুংশিবা’ হায়বা অসিমদি নীংশিংদুনতা লৈ। অদুক ঙমদ্রবা অদুদসু মীওইবনা মীওইববু মরম চাদনা অসুক শক্তি উৎনরিবসিবু করিগীনো হায়বসিদা নুঙাইখিদে নুমিৎতুগী অহিংদুম তদা ঐ স্বর হোনবা ঙুল্লতবদগী ডোক্তর, নর্স কয়া তুল্লখিদে, হীদাক কাপ্তনা লাকুখি। ঐসু যান্না রাখি। অদুবু কনামতনা খঙখিদে ঐনা করি তৌখিবা হায়বদুমদি।

নুমিৎ নীনিগী মতুংদা ঐবু ‘মণিপুরদা য়েংবা খুদোং চাররোই অপাস্তা মফমদা চংলগা য়েংলো’ হায়দুনা মাচস্কী তাং ২৭তা সি এম সি হোসপিতাল ভেলোরদা থাকিরে। ঐনা হামনা শিন্নরম্মী ইচলনুসীদা ‘ড্রাকুলাগী লৈবাক’ হায়বা শৈরেংদু পোকুমদা হাপ্পগা ককতুনা ফাইলদা হাপ্পনবা। মী পুম্মক্তি ঐদি হল্পকুরোই খল্পমাল্পে পঙকপ্ত। কপ্তি অদুবু ঐদি শিবগী বা করিসু খল্পদে। রিমসতা ইরিবা শৈরেংসিগা অতোপ্পা অরিবা খন্দোতুনা থমখিবশিংদুগা পূন্না ফোঙগে খঞ্জখি। ঈশ্বরনা যৌজানবিদুনা শাখী শাখীত্ৰবা যৌদোক কোঙ্গাই খেংনরবসু অহিংবা হায়বদুমদি ওইহনবিদুনা জুলাই থাদা ইরমদমসিদা হল্পকখি। লাইরিক ফোঙবা কাউবা লৈতে অদুবু অনাবগী হীদাক ফাওবা লৈবা ঙমদবদা করন্না লাইরিক ফোঙগনি। শেল লৈতবনিনা অদুম তাদুনা চহী মরি মঙাদি থল্পুরে। অদুবু শিবু শিদ্ৰবদি ঙসিদি ঐগী পুক্রীংগী ফোঙজনীংবা রাখল ফোঙদোকচবগী মতম যৌরকলে। অমুক্সু পনজনীংঙি ‘পৃথিবী অসে নুংশিবদগী ওইরকপনি। মসিনা ঙসি ফাওবা হিংলিবসি নুংশিবগী কুয়োম্মুংদনি। মসিগী অরোইবসু নুংশিবদা তিনখিগদবনি। মালেমগী হিংবগী শক্তি পীরিবদি নুংশিবতনি। নুংশিবা হায়বসি থম্মোয়গা থম্মোয়গা, আত্মাগা আত্মাগা পুনশিনবা ঙম্মা লীচিং অমনি। নুংশিবা হায়বসি শেমগং-শাগংপনি, হিংহনবনি, পুম্মকপু পুনশিনবনি।’ মসিগী রাখল্লোনসিদগী শৈরেং লাইরিক অসি পুথোকচবনি।

ঐগী লৈচল চাদ্রবা পরেংশিংসিদা অশোয়-অঙাস্তা যাওরম্মা কয়া, বনামচিংবা কয়াবু মমল যান্না মতম কাইথোকপীদুনা শেমজিন-শাজিনবীদুনা, হন্না হন্না পাবিদুনা চেনবী-চোংবীদুনা মীয়ামগী মমাঙদা লাস্থোকপা যানবা হোৎনবিখিবা ইচিন-ইনাওশিং- - রাজকুমার ব্রজেন্দ্র, শ্রী ব্রজেশ্বর শর্ম্মনচিংবা কয়াবু নোল্লুকা তৌবিমল খঙবা উৎচরি। অরোইবদা অমুক্সু হন্না রাবিখিবা, ইতেং পাঙবীখিবা পুম্মবু থাগৎচরি।

## সেক্রেটৰীগী ৱাৰোল

ৱাইটস ফোৱম, ইম্ফাল খৃষ্ট কুম ১৯৮৮-দা লিংখংখিবা সাহিত্য অকাদমী, নিয়ু দিল্লীনা শকখঙলবা লেমজনিংঙাই ওইৱবা, মপুং-মৰৈ ফাৱবা সাহিত্যগী সংস্থান অমা হায়বদু ঙসিদি ওইৱে। মসি পূম্মকসি সাহিত্যবু নুংশিবিবদগীনি হায়বসি ঐখোয়গী অচেংপা খাজবনি। অইবশিংনা লাইৱিক ইৱগা ফোঙবদি ঙমদবা, পৈশাগী খুদোংচাদবা অমদি লাইৱিক অমা পুথোক্লবা হোংনবদা চঙবা মচাকশিং অদুগী মপুং ফাৰা জ্ঞান লৈতবা মৱম কয়া অসি ঐখোয়না থেংনে। ঙসিদি ৱাইটস ফোৱম, ইম্ফালনা মেম্বৰশিং অমদি খোয়দাবিবা খুদিংমকী তেংবাংবা ঙুম্বগী ৱাখলগা লোয়ননা ফোৱম অসিগী মশাগী প্ৰিন্টিং এন্ড পল্লিশিং দিবিজন অমসু হাংদোকচৱে। মসিনা ঙসি-ঙসিমক অইবশিংনা মায়োক্লৱিবা খুদোংচাদবা কয়া অসি খৱমখৈদি কোকহনবা ঙুম্মগনি হায়বসি ঐখোয়গী অচেংপা খাজবনি।

ৱাইটস ফোৱম, ইম্ফাল লাইৱিক ফোঙবখক্তা নত্তনা সাহিত্য অমদি সংস্কৃতিদা য়ুম্ফম ওইবা ‘সাহিত্যগী পাউ’ মিংথোনবা থা ৩/৩ গী চেফোঙ অমসু চাং নাইনা পুথোকলি। লোয়ননা মতম-মতমগা চানবা সেমিনাৱ, সিম্পোজিয়ম, ৱাক্ষশোপ, ইন্টাৱিউ, টৱেকসন সেসননচিংবা খৌৱম কয়াসু লেপ্তনা পাঙথোকলি। ঙসি ঐখোয়না অঙম্বা সেবা খৱা মণিপুৰী সাহিত্য অমসুং সংস্কৃতিগী মফমদা তৌবা ঙুমজৱিবসি ঐখোয়গী মমল য়াম্বা মেম্বৰশিং অমদি ইৱোলবু নুংশিবিবা মীওই খুদিংমকী মতেংননি হায়বসি ঐখোয়গী খাজবনি।

শ্ৰীমতি সঞ্জনবম ভানুমতি দেবী থোইদোক্লৱা মণিপুৰী শৈৱেংগী লমদা খুং খাৱিবি লৈবাক্লৱা শকখঙনৱবা অইবীনি; কবয়িত্ৰী অসিগী খোজেলসিবু নঙগীৱা, কল্লবা ঈৱৈ অমদা অসুম-অসুম, অৱোইবা ৱাহং মথং-মথং পুথোকপিল্লবা মতুংসিদা হন্দক ৱাইটস ফোৱম, ইম্ফালনা পুথোকচৱিবা লাক্লো ঐখোয় পূম্মসি ৮৭ শুবা শৈৱেংগী লাইৱিক অসি নোল্লুৱা মীয়ামগী মফমদা পাবিনবা অমদি নেনবিনবা খুংশিল্লজৱি।

ইম্ফাল  
সেপ্তেম্বৰ, ৩০, ২০০৬

সি ব্ৰজেশ্বৰ শৰ্মা  
সেক্রেটৰী  
ৱাইটস ফোৱম, ইম্ফাল



## ঘাওরিবশিং

নিজবা/১

নারাগী খোল্লাউ/৩

ড্রাকুলাগী লৈবাক/৬

থাদোক্কাই ইমা/৮

কল্লকইদা/১০

শান্তিগী ঈশৈ শকচগে/১২

অপূনবগী মশক্লি/১৫

ঐখোয় ঈচীল ঈনাওনি/১৮

নিজরোই অতোপ্পা অমা/২১

চাকথেকহল্লগে/২২

পিশক দীকশিনস্ত্রে/২৪

পুলি লানফমসিদা/২৬

অশেংবা শক্তম/২৭

মিপাইজরে/২৮

লমজিংলরো/২৯

ইমাগী তেংথা/৩১

হায়জররোই অমুক নোংগুনকখো/৩৪

নীং-তস্বা/৩৭

পুনশিনহৌরসি/৪০  
রজনী/৪৮  
ইমাগী খুংসাশিংদো/৫২  
মীতে নুজা/৫৪  
অসিতনি উপায়/৬২  
লাক্কো ঐখোয় পুন্সি/৬৭  
অহোংবা/৭০  
পাউখুম থিয়ু/৭৩  
ঙাইরুন্ অমুক হায়নীংবনি ঐদি/৭৫  
মিনুদা তপণ/৭৭  
চংলো পারিসা/৮১  
মোংফমগী মায়কৈদা/৮৩  
লাক্কসনু মহাপ্রলয়/৮৬  
লৈনমদুদি লৈহৌরি/৮৯  
নোকসি পেমা ওসিদি/৯২  
নুমিং তাশিল্লক্কে/৯৫  
অনৌবা য়েন্নীংগী আশা/৯৭  
পোলোই অসিখকীরা/৯৯  
হয়েংদি চ্চী হৌবনি/১০১  
মী কৌষিদ্দা/১০৩  
তম্ফম ঙাক্লি/১০৫  
কপ্লি পাস্বে লৈত/১০৭  
উরুবদা বোকুল মপাল/১০৯  
ঈ চুপ্পবা য়াই/১১১  
নঙদি ঐগী বিধাতানি/১১২

লাক্কো ঐখোয় পুন্নসি





## নিজবা

হে ফজথোইবা! হে নুংশিথোইবা!  
নঙেন্দগী নংত্রনে পৃম্মক অসে  
পুন্নিগী ব্রাখল, পুন্নিগী আশা  
পামজবনা য়াম, নীংজবনা হেন  
পাঙথোকপদি ঙমজদা, হিংলিদো অমস্বদা।  
থৌজালদুতা নিজরি, নয়্যথংতা ইন'ঙস্বা  
লৈনম চেনবা লৈরাংগী, লৈয়োনুংদা লোংলস্বা  
লৈহীনা অমত ওইনবু, তাইবঙদা কান্নবা পীরস্বা;  
উহে পী'ঙস্বা পামেলগী, মরুনুংদা লোংলস্বা  
লোইনাইদ্রবা চার কয়ানা, মালেম শীন্না শন্দোকপা  
শকউদবা নহাক্রা, পাউথোং ওইনা উংপীরি।  
বিষয় মায়াদা ল্পুনা, মতম কয়া লেল্পুরে,  
অদুম অদুম ওইনমক, ঙসিদি মীকপ থোকহল্লে  
তাইবঙ থস্মোয়দা লোংলস্বা—  
অচুস্বই মশক মওংবু, মঙাল ওইনা পীনরে।  
অচুস্বনা মঙাল লাংলবা, মজ্রবা নুংশি শৈরোলনা  
মশা খপ্পা পাইথোরক্রে, তাইবঙ থস্মোয় য়াকায়রক্রে,  
চিংথোকপিরো অমত'খাকত ঙসিদি  
অচুস্বগী মশক্তম, থস্মোয় থস্মোয় খুদিংদে।  
ঙমহনবীরো পাঙথোকপা, তাইবঙ ওইবই ইথৌদাং  
অচুস্বা, নুংশিবা অনীগী, লংলানা পুনবা মালেমদো  
শেমজবদো, শাজবদো, পুনশিনবদো তিন্নবদো  
নুংশিবা লৈনমলক্তা, ল্পমিন্নবদো শান্নমিন্নবদো

লাক্কো ঐথোয় পূন্সি/২

অমতনি খল্লবদো, অপুনবগী ফজবদো  
ফংহনবীযু নিজরি, শকউদবা ইবুঙো!!

তাং ১০/৩/২০০১

## নারাগী খোল্লাউ

পলেম ইমানা পোকপীরে  
পহৌ য়াওনা য়োকপীরে  
মালেম লৈকোলগী ফজবা  
ইমিংসিনা উজরে।  
লৈকোল লৈরাং লৈনম্বা  
নারা থম্মোয়সু হুবীরে,  
লেঙলি পাল্লি পৃম্বগী  
নীংথিবসু উজরে,  
মশীং লাকঙমদ্র' জীবগী  
তৌফম থোকপা খৌদাংসু  
অমত্ত রাংত' লৈরন্নে  
মপুগী গুণসু খঙজরে।  
অদুবু ঐনা ঙকপদি  
থম্মোয় শোক্লা রাবদি  
পলেম পহৌনা তাকপিবা  
ওঝা গুরুনা তম্বিবা  
'মীওইবা ওইনা পোক্ল'দি  
জীব পৃম্বা নুংশিয়ু  
ঐগী মীগী খায়দনা  
খৌজাল ঈরা খীকপিয়ু  
অমত্তনি খল্লদো  
ঐখোয় ঈচিল ঈনাওনি।'  
পীক্লিবা নারা ঐখোয়দি

রাইশিংসি কাউজদে।  
 অদুম অদুম ওইনমক  
 হৌজিক কালগী মতমদি  
 মীহাং মীপুন তোয়রেদো  
 মাঙহনবতা পামলেদো।  
 মীনুংশিসু মাঙখরে  
 তৌবিমলসু খঙদরে,  
 মশাগীতা খনবদা  
 অফববু উদরে।  
 মহাআ কয়ানা তাকপিবা  
 অমতা ওইনবা খুলাইসু  
 অফ ফঙ খন্দনা  
 মরু ফংনা মাঙহলে।  
 মীতে শহীদ অথোইবা  
 ইরাবতনা পামজবা  
 একতাগী মশকসু  
 অরেন্দা তাহলে।  
 অফবা কৌবা পৃনুদগী  
 অফবা অমতা লৌবিদ্রে  
 মীহিংচাগী মশক লৌ  
 হিংচা যাইতম মতৌতম  
 ফঙবা পৃনুদই ফংত্রবা  
 লমচং শাজং খোমজিলে,  
 উহৈদবা উরকলে  
 তাইদবা তারকলে  
 য়েংহৈদবা য়েংনরে  
 চাইদবা চানরে।  
 হা পলেম অপোকপী  
 পনৌ ইপা ইবুঙো  
 লম্বী লমজিংবিবিবা  
 ঐগী গুরু অথোইবা!

অসিগুহ্মা মতম অসিদা  
পীল্লিবা নারা ঐথোয়না  
করহ্মা লহ্মিদা চৎকদবা  
লহ্মী লমজিংবিররো।  
মালেম মীয়ায়্মা হায়নরি  
‘মালেম শেশ্বা ওহ্মনি।’  
লহ্মীদি শুক্কা মল্লক্কে  
অমোৎপনা থল্লকলে  
মালেম মীয়ায়্ম পূহ্মনা  
অমুক্তা লহ্মী তাকপিয়ু  
মালেমগী মফম খুদিংগী  
ফজখোইবা পূহ্মদো  
শীনবা থুংনা উজ্জগে  
পীনবিয়ু অমুক্তা  
নিজরিদা নচানা  
মালেমগী অঙাং ঐথোয়নি  
চাউথোকচগে অমুক্তা।

তাং ২৬/১১/২০০১

## ড্রাকুলাগী লৈবাক

মপুনা পীবিবা শিনফম পুদুনা  
পলেমগী শিয়োমুংদগী  
খৃদুম শীংনা লাক্কি নারানা,  
মায়াগী ইনিলনা য়ৈবদা থম্মোয়দা  
হরাউ-তয়ামজৈ পলেম পন্থৌ  
পারি লাকলে ইমোম লৈরে  
তুংগী আশা শাগৎচৈ।

অদুবু ইমা ইরমদম!

চহী কুমজা খরই তুংদদি নারাদু  
মথন্তই মখোঙনা চংচবা ওল্লত্বে  
মথন্তই মকোক্কা খনজবা ফংলত্বে  
ড্রাকুলাগী খৃদম ওক্তা ওইরে।

হু চেনবা কোকঙক্তা ওইরে

অফ-ফত্ত অচুম অরানগী ব্রাখল  
য়াওরত্বে অসুম নোংম-নোংমগী।

কোয়চং চংলি মালেম থুংনা

মীগী ঙ থকপা

মীঙোন্দা হু য়েনবা

মী পুস্বা ড্রাকুলা ওলহনবা।

নুংশিবতনা তাশীন্দুনা শেল্লবা মীওইবা

নুংশিবদুমক্কা চহী চা কয়া হিংমিন্নরক্কিবা

কদায়দা চংস্ত্রে নুংশিবদো

কদোমদা লৈস্ত্রে কংথোকপদো?

খয়াংশিং ফাকতোল্লগা য়োং নমশিনগনি  
হায়গনি, 'ঐনা পাল্লিবসি নঙসু পাম্মু'—  
য়াত্রগা চীক্কনি চৌরবা ময়ানা  
তনৌরিবা খৌরী চরমশিংদা।  
চংনীংবা মায়কৈ থিংগনি  
অপাস্বা পুস্বা তৌহল্লোই  
কুমজা কয়াগী হমাংমলগী মই  
চাজবা ফংহন্দ' লোইশিনবিনি পুস্তি।  
ঐগী ইমা! নুংশিবি ইরমদম!  
উরিবা নংত্রনে অপোকপী নহাকসু  
করি তৌসিগে তাকপিয়ু পাস্বৈ।  
প্রকতি পুরুষ লৈত্রসনু  
নিপা নুপী খায়ত্রসনু  
ধারা মরী তংলসনু।  
তুংগী আশা উদ্রবা  
স্বর চনীং তাদ্রবা  
হিংবগী অর্থ লৈত্রবা  
চাওখৎপগী মমি উদ্রবা  
মালেমদগী তোঙান তারবা  
মাঙস্ত্রসনু মাঙস্ত্রসনু  
মাঙস্ত্রসনু অপোকপী  
ড্রাকুলাগী কাঙলূপসে  
মাঙস্ত্রসনু মরু ফংনা  
মাঙস্ত্রসনু অপোকপী  
মাঙস্ত্রসনু।

তাং ২০/৩/০২

রিম্‌স হোসপিতাল

থাদোক্লেই ইমা

ইমা!

মতমগী কল্লবা নুংশিংনা  
প্রলয়গী মতৌগুম শীৎলক্লবসু  
কল্লবা অহোংবগী ঈপাকনা  
মালেন্দু যোংশিল্লক্লবসু  
লেপকনি ইদোম নহাকী নাক্তা  
খোমজিনগনি লেপ্পা লৈত  
কোমথোকহল্লবা ইমাগী ফীজোল।

অকিবা শকফম কয়ানা কিহল্লবসু  
তম্বলাই কয়ানা ওকহল্লবসু  
নহাকী জগোয়গী কায়ফদ্রবা তাল  
নহাকী ঈশৈগী মাওফদ্রবা সুর  
মীওইববু ওাওহনবা শুক্ষৎপা ছন্দ  
ওাক্তুনা থমগনি নমোমদি ইমা।

কোয়শিল্লকসনু পল্লোন কয়া থোক্লা  
থাজরকসনু ব্রক্ষস্ত্রগুম্বা খুংলাই কয়া  
নহাকী সুর ছন্দগী ঈথক ইপোমদা  
তাউজগে কোঙ্গোনগুম নীংঙাইদনা  
শাল্লজগে নতস্বাক্তা থকচগে অমৃত,  
কাউজবা ওমজদে খোয়থুল্ল' মহাউদো।  
তস্বিখিবদাই ইমা হৌগৎলকপা পুন্দিদা  
মখল কয়গী তাল, মাত্র, সুর, ছন্দ



ওসিদি করিগী নীংহন্নরি ইমা!

থস্মোয় কয়াবু শুক্ষৎলিবা ঈশৈ

য়াওদ্রবদা সুর, ছন্দ, লোই, তাল

কৌখিগদ্রনে ঈশৈ হায়বদো?

শীত্ববিনু ইমা মিৎলু পিরাং

কপ্পিগনু নুংহীক্কনা থস্মোয় শোক্কা

নুপীজা ওইবী ইশেন্নি নমোমসু

মাঙবা যারোই চেকশিনবা ফীজোল ইমাগী

খোমজিনজগনি তত্তনা ইমাগী ফীজোল।

মাঙলুরবা ঈশৈগী সুর ছন্দনা

থওইবিদ্রবা রাগ, রাগিণী, তাল মাত্রনা

মশা থপ্পা কোয়না পাইদুনা

খৌগল তৌগনি ইমাবু লেপ্ত না

খোমজিনজগনি তত্তনা রাবিনু ইমা

নমহাদুনা হাইদোরকপা ইমাগী ফীজোল

খোমজিনজগনি ইমা

খোমজিনজগনি তত্তনা।

তাং ২৭/৭/৯৫ ইং

## কল্লকইদা

নুংশিঁজৈদা ইমা নঙবু  
কাউঙমদেদা নচানা  
অদুঙৈগী পুন্নি খোঙচৎ ।  
কোক্তা পোৎলুম পু  
খ্বাংচেৎ মচি লাং  
শম্বুল চেৎনা পুন  
নপারি নমোম থাকচখিবা  
মীওইবা ওইনা হিংজখিবা  
কাউঙমদেনে নচানা ।  
হুংপা লৈত' ঈচেলগুম  
নপারি নমোমদি  
পলেম ইমাগী অর্রাবা  
খনবিখিদে হুংৎনা  
কাউঙমদেনে নচানা ।  
অমোৎ অকায়না থল্লবা  
অর্রবা অমতা ফংদ্রবা  
স্বর হোনবা গুমদ্রবা  
অমোৎপগী অর্রস্বনা  
নমথি' কোমদা নমথরবা  
লোইরমদাইগী মতমসিদা  
ফংলকইনে ইমা নহাকী  
অমৃতগী মশক ওইবা

নুংদ চেনবা ঈচেলদো।

অদুবু ইমা!

লৌইরে মতম হৌজিক্তি

আ! মতম অদো!

কল্লকইদা কল্লকই

হৌখি পুন্নি থিবিকতো।

নপারি নমোম খুদিংনা

অফ-ফত্ত থঞ্জরম

ঙসিগী ইমা লৈবাক্তি

মালেম লৈকোয়বুংসিদা

নুংসিংকুম মঙাল চাউনবু

শজীক্কুম ঈংনা চীকুবু

মুৎনাইদনা ঙাল্লমনি

কল্লকইদা কল্লকই

হৌত্র' পুন্নি থিবিকতো

কল্লকইদা !!

তাং ১৯/১২/৯৩ ইং

## শান্তিগী ঈশৈ শকচগে

হেক শকউদবা।

নহাক্কা তাকপিষিবদাই  
‘অরাবগী মথংদা নুঙাইবা  
নুঙাইবই মথংদা অরাবা  
অরা নুঙাই থানবা যাদে,  
অরাবগী মনুংদা নুঙাইবা যাওরি  
নুঙাইবগী মরক্তা অরাবসু লোংলি  
মীঙইবগী শাংলবা পুলি লমশাংদা  
কেকু লোংগী শান্নরি  
অরা নুঙাই অনীনা।’

অসিগুন্না শকলোংপা

নুমিং থা থরানমিচাক  
লৈরাং খোইমু উপাল রাপাল  
চাং-তুরেল ঈপাক ঈরেল  
লেঙলি পান্নি জীব খুদিং  
পৃথ্মমক যাওরি কেকু লোংগীসিদা  
অমনা লোংলি অমনা ফোংলি  
অমনা ফোংলি অমনা লোংলি।

জীব পানবা পৃথ্মগী

শেহীবা মপু নহাক্কা  
শকউদনা শান্নরি  
থাদোক থাজিন পৃথ্মসি।

মানা মানা তৌবনা

মানা মানা ফংহল্লি,

ঐনা ঐনা তৌবনা

ঐনা ঐনা ফংজরি।

অদুবু ইবুঙো!

ফজবা পুন্সদগী ফজথোইবা!

নুংশিবা পুন্সদগী নুংশিথোইবা!

নহাকী—

অচুস্ববু যোকপিবা ওম্বা

অরানববু মাঙহনবা ওম্বা

শক্তিদুতা উৎপিয়ু

শান্তি দ্বরা স্বীকুবা

তাইবঙ মালেম অসিদা।

শেমগৎপা, যোকখৎপা

মাঙহনবা থুগায়বা

ওন্না ওন্না চৎপা

নহাকী খুৎশেম নত্তরা?

মাঙবা যাবা মাঙখরে

শিবা যাব'থৈ শিখরে

চাংয়েং মশীং নাইখিদ্দে,

অদুনা—

বসন্ত মালঙনা য়ৈবদা

মালেম মালহৌনবগুম

শকখঙদবা খুৎনা নানবিরো

থন্মোয় লাইমন কোকহল্লো

তাইবঙ থন্মোয় খুদিংদা

শান্তি দ্বরা স্বীকপিরো,

নুংশি চান্ন-খোয়দাবা

ঐগী মীগী খায়দ্রবা

মতু মমান স্বীংলবা

স্বর্গন্তু মা লেম অমা  
ওইহনবিরো ইবুঙো ।  
বৌগংলবা মা লেমসে  
ঈংলবা ঈরা স্বীকপিরো  
থম্মোয় শেংনা অমুক্তা  
শান্তিগী ঈশৈ শকচগে  
শৈহেক চুম্মা অমুক্তা  
শান্তিগী ঈশৈ শকচগে।

তাং ২০/৫/০২ ইং

## অপূনবগী মশকি

মালেম লৈকোয়পুংসিদা

মশীং লাকঙমখিদ্দবা

চার কয়া হৌনরি

মশক মচু মান্নদা।

পীক্লবসু চাউরবসু

মথৌ অমমম পাঙথোক্লি

অমনা অমদৈ নোপ্পদে

অমনা অমদৈ হেন্নদে।

অমনা অমই মতেং লৌ

মচু মমেন লাংন লাং

মালেবু অহিংবা ওইহল্লি

অমগা অমগা তিন্ন-তোৎন

অপূনবগী ফজবা উৎচরি।

অব্রাং মেরু চিদাইদই

খা মেরু চিদাইফাও

নোংপোক থংবা চিদাইদই

নোংচুপ পনথৈ যৌবফাও

মখল মখেল য়ান্নবা

তাইবঙগী খোঙহৌফম ওইনরি,

ফজববু তান্নরি

ফজববু থিনরি।

কুচুতনি খেন্নবা

লোলতনি তোঙানবা

ধম্মতনি মান্দবা

ফিজ়েৎ চাকচা ঝাঙাঙ লোনচৎ

মফম মতম তুংইনা

খেম্ববু লৈবনি।

থম্মোয় থম্মোয়দি অমতনি

হিংনরিবা মশেলনি,

চাওখৎলস্বী য়োনবা

খোঙশাল্লিবা ঐথোয়নি

অপূনবগী পাঙ্গলনা

য়ৌদৌরিনি লমথুংফম।

লৈকোন্মুংদা লৈরাংগুম

হৈকোন্মুংদা হৈরাংগুম

মীওইরভা মীওইনা

অরা নুংঙাই থেংননা

পুন্সি লস্বী চৎনরি

অমগা অমগা পাংনরি,

অরা অনা উনরি

থম্মোয় রাফম ফোঙনরি

লোনজন কয়া পুথোঙ্কি।

লোনজন লৈরাং মতেংনা

ফজবু থিরসি

খুৎশম্মনা চৎলসি

পরেং'মতদা লেপুনা

খুবাং চাংজৌ লোম্ননা

অপূনবগী খোঙেমা

ফজবু কৌরসি।

লেঙবীরকলো হে ফজবা!

তাইবঙ মপু নুংশিবা!

লৈহী লৈনম লোয়নবা

মালং নুংশিৎতা তোংদুনা

যাৱা ইনিল ইপোমদা



মচুগী মঙাল মরক্তা

মায়থোং মকা লাম্ লাম্,

নুংশি নঙাল চাইন চাই

অপূনবগী লৈকোন্দা

থৌজাল লাইজ স্বীকুনা

শাৎহনবিরো মকা ফমা

মচু কয়াগী লৈরাং কয়া

অমতনি উৎপীদুনা।

ফজবা নঙগী মিৎসানা

ফজবা মিৎয়েং তাদুনা

নানবিরম্মু মালেমদা

ফজবা নঙাল লাংনবা।

তোঙাল্লবসু লোনজন লৈরাং

মাম্ভবসু ধম্ম কম্ম

মপূম ওইবা অর্থদি

অমতনি অমত্তা

তাম্মরিবা মঙালদি

অমতনি অমত্তা।

তাকপিরম্মু নহাক্সা

মালেম লৈকোয়পুংসিদি

অপূনবগী মফমনি

স্নেহববু মানবনি

মনুংদদি অমতনি

অমমমনা শাগৎপা

অপূনবগী মশক্লি।

তাং ২০/১১/৯৪ ইং

## ঐখোয় ঈচীল ঈনাওনি

ইমা ঐগী নুংশিবি  
পলেম নঙবু পুকতল্লী—  
নচা চানবিনি নহাতি  
চায়োক নাউয়োক ফজবীনি ।  
নীংশিংলকই অদুঙৈগী  
নপারি নমোম কাঙলূপ কাঙলূপ  
নশাইগোন্দা হিংজরকপা  
নতস্বাত্তা চাউজরকপা  
লমদমসিগী ঈশিং নুংশিত্তা  
মফমসিগী লৈহাও লৈবাত্তা  
কাংদোং ফাজরকপা নচাশিং  
তৎনবা যাদ্রবা লীপুন্না পুন  
চাংমী তম্মী তিন্নরকপা  
অমত্তা ওইনা হিংমিন্নবা  
অদুবু ওসিদি—  
ঈপাম লমদম মৈব্রায়রে  
খাস্তী মৈরীনা কোয়রক্কে  
ব্রাখল পীকপা নপারিগী  
ফৎতবগী লাংদা থুররে,  
লাউ ঈচীল ইনাওশা  
চাংমী তম্মী পুনসি লাউ  
ঐখোয় খুৎশল্লসি লাউ  
পলেম পিবুক ফাসি লাউ

চাংমী তম্মী অমত্তনি

ইমা অমতই মচানি

খোজেল ঝাংনা লাউসি লাউ

মীতৈনা কনানো?

নাগানা কদায়নো?

কদায় কুকি

কদায় মরিং, কোয়রেং

পাইতে গাংতে

মার, মরাম, আইমোল, মোয়োন

কদায় সিমতে, সালতে, কোম, পুরুম

অনাল, তাংখুল, মোন্কাং, লমগাং।

কদায় থাদৌ, জৌ, কাঁচানাগা, সিয়া

মাও, কোইরাও,

কদায় কবুই, মিজো, ব্রাইফে

বালতে, চোথে, অঙ্গামী, চীফু,

ঐখোয় পুন্সি অমত্তনি

ইমা অমতই মচানি

লমহেনবা নচা যাওবনা

ইমাবু মাঙহল্লরেনে।

লালু চোমাই লৌরগে খন

হাইগৎলিবা থাঙশাংদো

লংথোকখরো ইয়ান্সা

থবাক ঈরম ফাংলগে নীং

চেৎনা পায়রিবা তিমেদো

থাদোক্কোনে ইদুনিংথৌ।

পলেম তম্পাকথকসিদা

ঈগী ঈরীক তাফদে

নখোয় করি ঝুঁদবা?

ইমাগী মচা ময়ামনি

অমত্তা ওইনা পুন্সি

অচুন্সই পরীং লাকুনা

ঐখোয় লীংজেল মান্না  
পলেম পুন্সিং পেলহনসি  
অপুনবা খোল্লাউ লাউদুনা  
খোঞ্জেল ব্রাংনা শকসি লাউ  
শান্তিগী পাউজেল য়েনসি লাউ  
চাংমী তন্মী অমত্তনি  
ইমা অমতই মচানি  
ঐখোয় ঈচীল ঈনাওনি  
কৈদৌনুংদা কায়নরোই  
ঐখোয় ঈচীল ঈনাওনি  
কৈদৌনুংদা কায়নরোই।

তাং ১৪/৬/০৪ ইং

## নিজরোই অতোপ্পা অমা

কেনগদবা ঐনা ব্লারি

কেনগদবশিংগীদমক্তা।

শিগদবা ঐনা কপ্পুরি

শিগদবশিংগীদমক্তা।

তিন্নবা শারিবা

কায়ন' ঙ্পাক্তা তাউরিবা ঐনা

কপ্পুরি কায়নবগীদমক্তা অতোপ্পগী।

নুংঙাইবা শারিবা

অরাবগী পম্বুংদা লৈরিবা ঐনা

তেংথারুরি অতোপ্পগীদমক।

নিজরোই নফমদা হে শকনাইদবা

ইরল ঈথুম পুলি তোলেই

ঐগী ঐগী ঐগী হায়বা

নাপলগী হৌফম ফজ-নুঙাইবা

কল্লকপগী পোকফম সনা-লুপা লন-থুম

অহেনবা পাম্বগী চীরোল-খারোল

নিজরোই নফমদগী অহেনবা অমত্তা।

‘খাঙবগী শক্তি ইথৌ পাঙবদা

খনবগী পাম্বল ইথৌ খঙবদা’

পীবিয়ু অসিতা ইথৌদাং ওইনা

পীবিয়ু অনীসিতা ননাইদা

য়াবিয়ু অসিতা তোল্পবদা

নিজরোই কৈদৌনুং অতোপ্পা অমা।

তাং ৫/১১/৯১ ইং

## চাকথেকহল্লগে

শাংলবা মমিশিং  
কোয়িন ইন্নরি  
নুমিদাংব্রাই ওইরকপসিদা,  
কোরৌগী মশেক্লা পৈথরবদা  
শাংদোরক্লি মমিশিং অসুম।  
মমিবু উরগা  
খোয়রাংঙি পৃক্লীং  
হঙ্গনা চেল্লুই  
হৌস্তবা পুলি তোব্বান্দা,  
অদুবু কিহুরমলে লোইনা  
য়ারমদ্রে খোঙথাবা  
মুৎলমলে খোঙলস্বীসু।  
অরাংবা কাবা ওল্লস্বা  
অপাস্বা তানবা ফংলস্বা  
ওইরমদ্রে পাঙ্গলসু হান্নগীদুমক্তি।  
তাইনফম চিদিই য়েংলুরগা  
ইথল্লনা ইথল্লবু য়েংথজৈ  
চমল্লনা লেপ্লি ঐ।  
পুলি! অঙকপনি নঙ  
মায়ানি নঙ  
মিহৌহল্লি মমিবুসু  
কল্লকহল্লি হৌখিববু।

অদুগা নঙনা শাল্লরি  
চিংথোক চিংশিন  
লঙন লঙন ঐবু।  
মায়ানি খঙলবসু খঙনা  
লৈনমদুতংদি পামজবনি তোব্বান্দুগী  
হুস্তবনি ঈপুকসি মদুতনা।  
অদুবু পুবিরো ঐবু কোরৌ মঙালদা  
মমি কয়া লানথোজুনা  
চাকথেকহল্লগে হেজা  
কোরৌগী শারবা মৈশাদা;  
থাজবা, নুংশিবা, চান্নবা  
অপাস্না, মিহৌবা  
ইশাগী হায়বা পঙলবা  
ঐতগী হায়বা পীকুবা  
মায়াগী রাখল পুন্না  
চাকথেক্সনু তাঙ্গোই তানবা  
অপাস্ননা খুঁদুম চনদ্রিঙে  
পাপকী ঈপাক্তা তাউদ্রিঙে  
চাকথেকহল্লগে তাঙ্গোই তানবা  
চাকথেকহল্লগে।

তাং ২৯/৭/০৪ ইং

## পিশক পীকশিনত্রে

নহাক্কা থাবিরক্কে তাইবঙসিদা  
শিন্হা কয়া পীরদুনা  
পাক-চাউরবা মালেমসিদা।  
নয়াথংদি ইন্দবা যাদে  
তৌফম থোকপদি তৌদবা যাদে  
অদুব, মথৌ তৌদ্রে তাইবঙ মীদি  
হাংন-শুনবনা মথৌ ওইরে  
মীহাৎপগী হালেঙবা নাইদ্রে  
হাৎপগী মহাও লৈরমালে।  
অসিনা অচুস্বনি অসিনা অরানবনি  
সিনা অফবনি সিনা ফৎতবনি  
ষেন্নবা লৈত্রে মখোয়দদি।  
ফজবা শক্তম নিংথীবা লৈতেং  
অমেঙবা রাইহৈ অথুস্বা খোঞ্জেল  
ফজবা পূকচেল অচুস্বা রাখল  
মাঙস্ত্রে লোইনা মাঙস্ত্রে।  
কোগোক কোল্লবা শারবা লৈকংলা  
অকংবা উপাল অকনবা লৈতঙ্গায়  
উৎ ওনগদবা কুইদ্রবা—  
ওইরে ওসি কংলবা মালেম।  
জীবপানবনা কদায়দা  
চাওখংপা পাস্বনা কদোমদা  
হিংবা পাস্বশিংনা কদায়দা



অফবনা কদায়, ফত্তবনা কদায়  
অফবা ফত্তবা, ফত্তবা অফবা  
ফজবা অথীবা, অথীবা ফজবা  
অচুস্বা অরানবা, অরানবা অচুস্বা  
পূমপূন পূনশিনস্ত্রে মতুম তাশিনস্ত্রে  
এক এক ফাজিনস্ত্রে

পিশক পীকপা মরু ওনথোকস্ত্রে  
পিশক পীকপা মরু ওনস্ত্রে মালেম  
পিশক পীকশিনস্ত্রে।

তাং ৭/৭/৯৬ ইং

## পুলি লানফমসিদা

ইমা!

কল্লবা লানফমসিদা  
মীহাৎপুংসিদা  
থাঙশাংগা থাঙশাংগা  
নোংমৈগা নোংমৈগা  
অমনা হাংলি, অমনা শিরি  
অমনা চৈনা পীরি  
অমনা চৈনা ফংলি  
কনাবু কৌসিগে মায়পাকপা  
কনাবু হায়সিগে মায়থীবা  
মীহাৎপদুরা? শিরিবদুরা?  
শিরিবদুরা? মীহাৎপদুরা?  
পুলি লানফমসিদা।

তাং ১১/৬/৯৫ ইং

## অশেংবা শক্তম

নঙনা পীখিবা পৃষদু  
পুৰিষ্ট্রে ওসি অখাকপা লৈত  
অদুগা ইনাক্তা লেপ্পরে ওসি  
অশেংবা শক্তম খঙহন্নবা ।  
তঙাংলস্বা কুচু কুমেণ  
নীংথিরবা তনৌবা মায়থোং  
লংনা ফজরবা য়াগী পরেং  
মুনা নীংথিবা লূরবা মিৎস্না  
মুনা লংলবা ঐগী শল্লাং  
তনৌ-তনৌরস্বা হকচাং কায়াং  
চুং ফীরাল চাবা শাবান  
পুম্মমক্কা মিতাফম ওইরস্বা  
লৌইনা পুৰিষ্ট্রে ওসিদি  
ওইহৌরে কিনরবা শরু পোলাং  
তুঙ্কৎচনা কিনরবা শরু পোলাং  
অরৌইবা মিকৃপসিদা খঙলকলে  
অশেংবা শক্তম ঈশাগী  
অশেংবা শক্তম ঈশাগী ।

তাং ২/৪/৯৪ ইং

## মিপাইজরে

ফদীনা য়োন্না মণিগুম  
কোপ্পেংদা লোৎপা মুক্তাগুম  
থাজবগী ব্রাংমদা  
নপারি নমোম কয়াদি  
চেৎনা লোৎশিনবিরমলি।  
থশ্মোয় য়াৰা ফোঙমদা  
পূক্কাং রাবু হায়ঙমদা  
লোন্না লৈসি লৈঙমদা  
ফোংনা কপসি কপঙমদা  
অৰা ঈপাক্তা তাউরক্লে।  
থাজবগী লংলানা লেংলন্না  
অপূনবগী পরেংসে  
মতৎ মতৎ তাখিদ্ৰা  
চোইজাইননা মাঙখিদ্ৰা  
মিপাইজরি নমোমদি।  
হে শকনাইদবঙ!  
শক্তি অদু পীবিয়ু  
তংহনবিনু লংলাদু।  
লংলাদুনা পাইস্ব ওই  
মালেম মফম শীত্বুংনা  
লৈরাং লৈনম য়েলহনবিয়ু  
পোকপা মই য়ালহনবিয়ু।

## লমজিংলরো

পারি নঙবু মমা নীংবা  
ইমা লৈবাকী মণি!  
পলেম মাবু কনগনি  
ব্রাশক পরৈনখিবা  
কাউরবরা নহাক্তি?  
নরোয় ননাও খিবিব্লা  
মায়কৈ মরি শুংদাই নিপান্দা  
কোয়না য়েংনা থিরকলে  
লাল্লো মতম ওইরক্লে।  
মতম'মগী হৈনীংবা  
মতৌ মানবা নশক্তম  
পলেমগী পারিনি হায়বদা  
পূক্কাং পূম্বা লুমজখিবা  
ঙসি কদায়দা লোৎখরে?  
ঈপাম খান্দি মৈহৌরে  
মায়কৈ শীল্লা মৈবায়রে  
চাংমী তম্মী পুম্মম মল্লে  
হাহাকার লাউনরে।  
লুচিংবা হায়বদু লৈতবনা  
ঐগী ঐগীতা খল্লবনা  
প্রজা অরোবা তারিবা  
করিগী উদে নহাক্তা?

থিবা লেপত্রি নরোয় ননাওশিং  
চিং-পাং লবুক লক্ষাঙদা  
অশেংবা লুচিংবা মহাক অমা  
মগুণনা মালেম নীকহনবা অমা।  
লমজিংবীনবা লৈত্রবা মীয়ায়্লা  
পলেম যাইবীদি কনজনীং  
চিং-তম ঈচিল ঈনাওগী  
নুংশি লীপুনসু ঙাকচনীং  
হায়ফম তৌফম খঙদনা  
চমন্ননা লেপ্লিবা,  
লম্বী লামা চঙলুবনা  
য়াইবী পঙমাঙ মাঙলিবা  
পারি নঙবু উদরা?  
নরোয় ননাও কন্নিংদ্রা?  
লুচিংবা ওইনা লাকলোনে  
থবকী পোরম শীল্লোনে।  
মায়কৈ শুংদাই নিপান্দে  
ঐখোয় চঙশিনমিলসি  
ইমাগী যাইবী কলহৌসি  
লুচিংবা নঙবু লাকলোনে।

তাং ৯/২/২০০২ ইং

## ইমাগী তেংথা

পোকঙমদনা পোকপা মপোকপু

লম্মখাঙদা মাঙহনবা

মমল য়ান্ন' পুন্নিবু

খাঙুথক্তা লোইশিনবা

করি মতো কৌবগে

পারি মানবা নখোয়বু?

পুন্নি লৈকোন্মুংসিদা

হরাউ মীনোক তম্মিন্না

লৈরাং ওইনা শাংমিন্না

পূন্না হিংমিন্ন' পামদ্রবা

করি মতো কৌবগে

পারি মানবা নখোয়বু?

থস্মোয় অমই লমন্দি

থস্মোয়'মনা থৌবা য়াই

অমস্বা মফম মফমদা

মৈরা চাউনা থানবা য়াই

করিগী মৈরা শেমদ্রিবা

পারি মানবা নখোয়বু?

পলেমনা পামজবা লশিংলৈ

নমু চরৈ ফিয়েলৈ

লৈরাং লৈখোঙ শোমদরে

লোইনা কংদুনা মাঙলক্কে

লাইজ স্বীকপা কাউবরা  
পারি করি মতৌনো?

পহৌ ইংখোল চাইগোমুং  
মালেম খোয়দৌ লৈকোমুং  
শেশ্বীনবা লৈরক্তা  
য়েংবীনবা রাংশিল্লক

লৌইনা ময়েং তারক্লে  
পারি করি খঙদবা?

মালেম মীয়াম কোঙ্গায়দি  
চাওখৎ'লস্বী য়ানখরে  
মচা মশু শূরোনগী  
লমজিং খোঙগুন শেষখরে  
পলেম ইমানা খোয়রাঙবা  
পারি করি খঙদবা?

তাইবঙ নঙগী খোঙ-খৃৎ  
নশামক্লা ককখৎপা  
তাইবঙ পুলি ফম্বাজা  
হিংলুবগী কান্দ্রে  
মায়া মায়খুম্বা কৃপ্পদা  
পারি নঙবু কাউবরা?

পলেম নমানা পাস্বদি  
মীগী ঙ-তোং নভেদৌ  
নচীল-ননাও মরুপ মপাং  
মাঙহনববু নভেদৌ  
ইমাগী পারি চাউদ্রিবা  
লৌশিং মপুং ফাখোনে।

তাইবঙ ওইনা পোক্কাগা  
করি খৌদাং পুরকপা  
তেল্লবা পুলি খোঙচৎতা  
করি তৌফম থোকলিবা  
ব্রাখল পরিং চুম্ববু



পারি নঙবু খল্লনে।

পুলি লৈকোলনুংসিদা

হরাউ মীনোক তম্মিন্না

লৈরাং ওইনা শাংমিন্না

তাথোক তাশিন তৌমিন্না

অরান অহুই চুমথোক্লা

অশোয় অঙাম কন্ননা

পূন্না হিংমিন্নদুনা

থরায় কয়্যাবু য়োকখংপা

পোকচমনগী কান্নবা ফংহনবা

পুলিগী মমল খঙহনবা

মসিনি ইমাগী অপান্না

মসিনি ইমাগী অপেনবা।

তাং ৩/১/৯৪ ইং

## হায়জররোই অমুক নোংগুনকখো

হে অখোবা!

মীতৈ লৈমগী মপারি!

নীংবা কায়রবা মীওইশিংবু

নৌনা থবায় হাঙ্গিরম্বা

নিংখোকোলগী অকে-অমৌ থাদোক্তুনা

অটো-অপীক খায়বা ব্রায়েলগী মায়েক্তা

খৌনা ফনা লেপখিবা

লৌমী শিন্মীলক্তা চঙখিবা,

লৈখোমলক্তা কুমদুনা

অপুনবগী ঈশৈ শকখিবা

নীংবা কায়বশিংদা খৌনা হাঙ্গিবা,

ঈশৈগীদি সুর ওইনা

লৈরাংগীসু লৈনম ওইনা

উইগী অথুম্বা মহাউ ওইনা

য়েনবিরম্মীনে প্রজা পৃম্বদা

খঙহল্লম্মী পুল্লিগী মহাউ।

মীতৈলৈমগী মপারিতা নত্তে নঙদি

মালেম লৈমগীসু মপারিনি

ঐগী ঐগীতা হায়বগী

খুব্বা ব্রাখল ব্রাংমগী

মীয়াম্বু খোনজিনবা থম্মোয়নি।

থম্মোয় খুদিংদা ফাওহল্লি

করিনো অমা নহাক্লা

লৌইবা খম্বা নাইদ্রবা  
ঈথক ইপোম অমা রাখলগী।

অপীকপনা অপীকপা ওইনা  
অচৌবনা অচৌবা ওইনা  
কৌজবনি পুম্বমক্কা ওসি  
ঐগী ইরাবত! ঐগী ইরাবত

‘অমম্বা অহিংগী অরাবা কোজুনা  
স্বাধিনতা নুমিৎ থোরকলে হ্না’

হৌরে লৈবাক পুম্বা ওসিদি  
মীকপ থোরক্লি তপ্পা তপ্পা।  
ওসিদি থম্মোয় অতিয়াসিদা  
ঙাল্লি থরানগুম নঙগী শক্তম্বা

নিম্নরক্কে, লাউনরক্কে, শকতাক্কে  
কবি ওইনা, কলাকার ওইনা  
জর্নেলিষ্ট ওইনা, ড্রামাটিষ্ট ওইনা  
শামরোই ওইনা, তাকপী তম্বীবা ওইনা  
নীংতম লান্মী ওইনা, সমাজ সেবক ওইনা  
মীয়ামগী লুচিং পুরেল ওইনা।

পাক্কাবা লৌবুক লক্ষাওদসু  
তাম্ববা চিংশা নাপোমদসু  
লৌরিয়া পীরেল কাচিলদসু  
খোন্হাং য়ৈরি লেপ্ত না

নঙগী কোলোয় শৈশক্লি।

পুন্সি বারী থিরু খুদিং  
ঈশৈগী রাহ্‌হোক খল্লু খুদিং  
লাউবা হেল্লক্লি নিনবা হেল্লক্লি  
মালেম নীকহ্না লাউনরি

‘মালেমদা মীওই লাইওইবা  
ইরাবত! ইরাবত!

ঐগী ইরাবত! ঐখোয়গী ইরাবত!

অদুবু হে বিপ্লবী! হে খৌনা ফবা!

ঙসিগী নরোয় ননাওদি

চারোল শুরোল ময়ামদি

হিংনা হিংনা শিরেদো

মীং পাংল'সু উদ্রেদো।

উনদ্রে অঙানবা মঙাল

অমস্বঙাক উরে মমিৎতা

য়াম্মমক পীকশিল্লৈ মিৎয়েংসু।

অদুনা,

অমস্বদা হৈনরি, থিনরি

নৈনরি মশেল অমগা অমগা

থিনরি নৈনরি খঙদবা অমা।

হায়জনীংখি করিনো খরা নঙোলদা

পুক্রীংনা পামজবা খরদো

‘অমুভুংদি নোংগুস্বীরকখো’

অদুবু,

মকালান্সা মায়থোংদো

মকশিনখিবা য়াই

লৈচিল্লকী খরানগুম,

অমস্বা মপৈগী কুস্মৈ উরগা

লাংশিনখিবা য়াই মায়থোংদা

অদুনা হায়জররোই ঐ

‘অমুক নোংগুম্মকখো।’

তাং ২৯/৯/০৩ ইং

## নীং-তম্বা

নীংতম্বই অর্থ থিরিঙে — হরাউ মীনোক তল্লিঙে  
লৈপালদা লৈরাং শাংখিদ্দে — হৈপালদা হৈরাং পানখিদ্দে  
শরৎকী থাবল মেঙলমদরে  
বসন্তগী য়েন্নীং য়েমৌনরে।  
উপালদা চেক্কা তোংলদে — পামেল মই চারদে  
লৈহী থিজবা খোইয়ুসু — কোয়ঙাওননা পাইরদে  
মশা তারে পাই'ঙমদরে  
পাম্বৈ পূম্বা লোইখরে।  
চিংশাং পরেং তুমিন লৈশ্বে — ঈপাক ঈচাউ ঈথক হৌদে  
তুরেল ঈচেল পীকশিল্লে — ঈরোন্মুংদা লোংকে খল্লে  
মালেম মঙং অমা ওইরে  
অকি তুজুং শকতম ওল্লে।  
লোকচাউগী থৌদু নুংশিং — হেন্না চীকপক তাশীনশ্বে  
লাইজ ঈচেল কংশিল্লক — চিংন' ব্রাখল পরিংলাক  
মখোয় মশেল য়েংনরি  
অমগা অমগা হংনরি।  
লৌরী পরেং কাচিন্দা — উথুন্না খোংবা লেপখরে  
লোইবী চিংগী চিংখোঙগা — লবুকা খুংশল্লরম্বা  
লাপ্পপ লাপ্পপ লেপ্পরে  
থাজদনা লাপ্পরে।  
মহৌশাগী চীঙ্কোলদা — মখল কয়াগী পোম্বীনা  
নীংতম্বা ঈশৈ শকচবা — কোয়না পাইমিন্নজবা  
উবা ফংবা লৈখিদ্দে  
নক্কা লোইনা তামখরে।

চিংলেন্সা পাংচাউ কয়াদা — ঙানু থাংকোং কয়ানা

জোড়া জোড়া পুঁজিপা — হরাউ তয়াম শামবা

অমুক উনি থাজ্জে

মপোকসিমই লোইখরে।

থাঙ্গ ইথিং করাংচিং — থাংজীং চিংলেন শোরচিং

ফজথোইবা নীংথীজবা — শংলেন ফীজোল হোংলেন্সা

মরনাই মমি শামলক্রে

মশেক মঙাল লৈরক্রে।

পাম্মুনা চেংনা থমজবা — মীকুপ খুদিং শেন্নজবা

মালেম মীয়ান্না শকখঙলবা — কৈবুল লমজাউ শঙাইসু

নীংতস্নৈ অর্থ লান্নবনা

কনবা ঙল্লি থাজ্জে।

কৌব্রু চিংলোন মাপলসু — মরু ইকোক কোকহল্লে

মদোম হৌজ হিংজবা — হৈরাং লৈরাং মুংহল্লে

পান্ধী মরু ফুকতোকলে

লোইবী পুমকোক কোক্ক্রে।

মহৌশাই খুংশেম কায়হনবা — নীংতস্না করিনো খঙদবা

মশাগী নুংঙাইবতা য়েংবদা — মীয়ামগী মাঙগনি কিদবা

তৌজরুবা পুঁজদুগী

ঙসি অরাবা ফংলরে।

মহৌশা লাইরেন্ধী শাউরকলে — তোয়না মথি ফোংলক্রে

চিংজাউ মচেং তারকলে — ঈচেল নাইনা চেস্ত্রে

লৈনাঙ ঈথক ইপোয়ান্না

পুল্লিদা তেমশীংনরক্রে।

করি পান্ধৈ লৈরি হৌজিক — করি উপায় তৌনি ঙসি

মরাল লৈজদবা কোঙ্গায়সু — চৈরাক ফংবা য়াওররে

নীংতস্নদি পুঁজমক্কীনি

পুঁজমক্কীনি নীংতস্নদি।

ইথন্তৈ নীংতস্ননি — মালেম মৈশা লাংহল্লিবা

ইথন্তৈ অপান্ধদুমক্কীনি — অফবই মশক লোংস্ত্রিবা

ইথন্তৈ নীংতস্ননি — মীয়ামদা অরাবা পীরিবা

ইথন্তৈ অপান্দুমক্কনি — অফবা চারোল মাঙস্ত্রিবা

ইথন্তৈ নীংতস্বদুননি — লৈখা অসুম তারক্কিবা

মালেমবু মশক খঙলসি

কাচিন কোয়া নৈনসি

অখুবদগী অপাকপদা থোক্কসি

নীংতস্বগী অর্থ থিরসি

মীয়ামগীনি নীং-তস্বা

ইথন্তৈ নন্তে নীং-তস্বা

ইথন্তগী নন্তে নীংতস্বা

মীয়ামগীনি নীংতস্বা।

তাং ১৯/৭/০৪ ইং

## পূনশিনহৌরসি

মালেম মৈহৌরে  
যুস্বাল খেন্নরে  
চায়োক নাউয়োক ওন্নরে।  
শেলনা থোং শারে  
মীনা শা ওল্ল  
শেলনা মী লৈরে  
অপাস্বতা তৌঙল্লে।

লাইরিক লাইশু হৈজরে  
চাওখৎ চাংজাউ উজরে  
খৌরম খুদিং যাওজরে।  
পোকচমলগী মাই য়াল  
হিংজমলগী কান্নজ  
নুংঙাই য়াইফ পাল্লেদি  
পারি ইমোম খুদিংনা  
পায়মনুংদা খল্লিবা  
অদুম অদুম ওইনমক  
পলেম ওইবী ঐহাতি  
ইপানাংতি ইপুনাং  
লাইরে লাথুপ অরোনবা  
হক্কাংতুনা য়েংলুবা  
চেনা খুদিং পারুবা  
থম্মোয় মৈগুম শারকই।



হোংলক্ৰিবা বিজ্ঞানগী  
 কান্নরবা মচাকশিং  
 পানশিনবদা শোয়র'দি  
 অমাঙবগী মশক্ৰি।  
 চাংলোন লান্না ফংলুবা  
 মইহে মশিন হৈরকপা  
 ফত্তবনা ফনা লৌ  
 অফবনা তুংওইনা  
 অরানবনা চুন্না লৌ  
 অথীবনা ফজবা ওই  
 অমোৎপনা অরুবা ওন  
 ওন্ন-তৈনা লৌরকপা  
 জ্ঞানগী মচাক অশোয়বনা  
 চাওখৎ খোঙথাঙনি খন্দুনা  
 খাঙদুনা অসুম লৈসিরা?  
 ঈপাম মৈহৌরক্ৰিবা  
 লোইদাম যান্নে কুইরক্লে  
 করি উপায় লৈরিবা?  
 ফজবা ফীজোল শেৎলবা  
 নীংথিবা শক্তম ওইরবা  
 পারি ইমোম কয়ানা  
 হৌন লোনচৎ থাদোক্ৰম  
 চৎন-পরীং থুগায়না  
 লৈরক কোনশাং খুদিংদা  
 লম্বীগী মচা-মচীদা  
 পুথোক্ৰিবা শক্তম কয়া  
 করিদগী ওইরকপা  
 কদায়দগী হৌরকপা  
 কনানা খৌদাং লৌদৌবা  
 দীগনি পাউখুম কনানা?  
 মালেম্ তাইবঙ মরক্তা

তোল তার ওইরবা  
জাতিরা ঐশোয় পঙলবা?  
অঙানবগী ফজবা  
লৌশীনববু ওমদ্রবা  
অরানবগী অথীবা  
মাঙহনববু ওমদ্রবা  
অমস্বগী মথভা  
মঙাল চাইবা ওমদ্রবা  
করি কামৈ হিংবগী?  
মালেম লৈমনা লুম্বরা  
পলেম ইমানা মরুম্বী  
কোরৌ নোং'দোলনা রাংবরা  
পছৌ ইপানা মহেল্লি  
থিগৎলুসি পাউরৌসি  
হজৎতুনা য়েংলুসি।  
মালেমদগী হেয়া লুম্বী  
পলেম ওইবী নখোয়দি  
কদায় কদায়দা লোৎস্রবা  
নপারি নমোম মাঙলফাউ?  
পলেম ওইবী ঐশোয়না  
করি মঙলান চুপুনা  
ওসি ফাওবা হিংলিবা?  
চাওখৎপনা পুরকপা  
অমাওববু য়েংশিনসি,  
লাইজনা লুরি লুরি মতীক  
ওমশৈ নাইদ'পাক্লি মতীক  
খুদোংথীবা হেনবনি  
তাকফম থোকই ঐশোয়না  
চেকশিন খৌরাং লৌদুনা।  
রাংল দলান্দা লৈরসু  
অরাং অপা লৈত্র'সু

বিজলিনা পুমঙান ঙাল্লসু  
খোঙনা বানা চৎনদ্র'সু  
পৃথ্বী থুংনা কোয়ররসু  
ফীজোল মখল শেংলুরসু  
শেলনা থোং সা'ঙল্লসু  
মীওই শুনা তিল্লুর'সু  
ইপা ইপু নুংশিবা  
পীল্ল' খাঙপোক্তা লেনখিবা  
মাঙশোক ফল্লেন ফমদুনা  
তোংজৈ খুদোং চিংদুনা  
বারক বাতেম তৌখিবা  
লমজিংবা অমগী মথৌদাং  
কাউফম থোক্তে ঐখোয়না।

মঞ্জুনবা খুদৈ শেভুনা  
পোংথাববু লৈতনা  
য়োংলৈ নোংথাঙ শাদুনা  
মতম মতমগী পান্দোং শেম  
পারি ইমোম মশুংলাং  
তুংগী মীরোল মরোলগী  
ফৌগৈ শীংগৈ পৈবিরম্বা  
রাতা পাদা থম্বীরম্বা

অকাউ পরৈনররা?  
লৌখাও মতম লৌইরকপা  
থবকী অহাঙবা মতমদা  
মশু মচা পুনশিন্না  
রারী শীংবুল পুন্নিবা  
থরায় তানা লীবীবা  
পাউতাক পাউমেন্না থল্লবা  
লায়না থাদোকফদ্রবা  
যুস্বাললোনগী থুপ্লবা  
মচি ওইবা পাউরৌনি।

চীহ্নাও য়ৈনা মখোয়না  
করি করি হায়রহ্না  
পাউখোও ওইনা মখোয়না  
করি করি তাক্কহ্না  
লোঞ্জন লৈমোন মনুংদা  
অরোনবা মণি লোৎলিবা  
ঐখোয়বু থিফম থোক্তুনে?

কংলৈপাক ইরমদম  
খুন্নাই খুন্নাই ইখুন্নাই  
ইপানাৎ ইপুনাৎ  
চৎনবী ঐখোয়গী চৎনবী  
সিনা মীগী ফীজোলনি  
সিনা ঐগী ফিজ়েৎনি  
লাউবা লেপ্তে লাউবা লেপ্তে  
লাউবতনা মশিন ওইরি  
ইমা লৈবাক্কী মচাশিং।

লাক্কো পলেম ওইবীশিং  
পুস্তিসি ঐখোয় খুৎশম্না  
যুস্বাল্লোনগী খৌদাংদি  
মমা ঐখোয়না থিগৎসি  
ইপারি ইমোম কৌসিনিসি  
মখোয়গী মবুক ওলহ্নসি  
লোৎতুনা থম্বা অরোল অথূপ  
লোইনা ফোংসি ঐখোয়দি  
অখাকপ'মা লৈতনা  
লোইনা ফোংসি ঙসিদি।

ঐতগী ঙংখোল চাউগোম্বুংদা  
লেপ্তুনা অসুম লৈরবা  
শম্বল কৈরোই লান্দ্রবা  
অহোংবা করি থেংনরোই  
অনৌবা করি উররোই

অদুঙৈগী পোদোন মৈরী  
অদুঙৈগী ইগী শঙলেন  
লৈকাং মরোল মরোল  
শেংল চোংল, শেংল চোংল  
মিরাং মহম চবুল চবুল  
করিসু উররোই অদুদৈ হেন্না  
করিসু উরোই।

অনৌবা ব্রাখলনা চিংলবা  
লস্বী লমশাং চংপদি  
থেংনগনি থৌদোক কয়া  
অনৌ অনৌবা হেন্না নৌবা  
খোঙচং খোঙচংকী তুংইন্না।  
তুংদা হনসি হায়রগা  
অমন-অকায়, অকায়-অতোয়  
অদুতমক ফংলনি।

মতমগী ঈচেল তোরৈ ইন  
মাঙদা চঙসি হায়রদি  
অব্রাংবা মতোল তাল্লগা  
অনৌবা মখল মথেল মথেল  
মফংগনি চংচমল।

মখাদা চংকে খল্লদি  
বস, ট্ৰেন তোংগনি  
তুরেল ঈচেলদা চংলদি  
হিরেল ওইনা তোংগনি  
সমদ্র ঈপাক্তা চংল'দি  
অচৌবা জহাজ তোংগনি  
অতিয়া ফাওনা চংল'দি  
দোলাই অপাইবী তোংগনি  
খোঙচং খোঙচংকী অহোংবনি  
মতম মতমগী ঈচেলনি।

লাল্লো পলেম ওইবীশিং

যুস্বাল্লোনগী খোদাংদি  
মমা ঐখোয়না থিগৎসি  
ইপারি ইমোম কৌশিনসি  
মখোয়গী মবুক ওলহনসি  
লোৎতুনা থস্বা অরোল অথুপ  
লোইনা ফোংসি ওসিদি—  
পারি ইমোম মখোয়দা।

পলেম শিয়োমুংদুদা  
নারা মিতল্লকপদই  
তাইবঙ খোঙদারকপফাউ  
করি অথুপ্লা লৈরিবা  
মী মরক্তা মীথোইবা ওইরিবা  
মালেম্মা কোক নোল্লখিবা  
করিদগী ওইখিবা,  
তাইবঙ লোনচৎ যাউদবা  
মালেম মাঙনবা পোল্লকপা  
করম্বু ওইরকপা  
রারী শীংবুল লীবিসি  
নুংগী রাহনথোক তাকপিসি।

মীকূপ কয়া পুংজা কয়া  
লোইদাম কুমজা কয়া কয়া  
তানবা ফংদনা মাঙগুনি  
ঐনা ঐনা খঙজবা,  
মানা মানা নীংজবা  
পাশ্বে পুন্সি পুথোকসি  
থস্মোয় মরাক পাকলসি  
পুন্সিমকপু খোনজিনসি।  
পলেম পছৌ মিৎয়েংখাদা  
মখোয় পুন্সি থল্লসি  
ইথানুংদা কোন্দুনা  
অফ-ফত্ত তাকপিসি

নুংশি চাম্মা নান্দুনা

লৌশিং মৈরা চুখৎসি

মাঙখিবনা হান্দিঙে

ঐখোয় পুনশিনহৌরসি।

তাং ১৭/৮/০৩ ইং

## রজনী

থবক পান্নবদুনা  
চান্না তৌবি রজনী  
মপুরোইবা লৈতঙৈ  
শূফম নোম্ফম খঙলভা  
কঙাওননা হিংলকপা  
কোরৌ মশীং য়াম্মকলে।

অদুবু মরাইবক ফবনা  
চেক নুং হোনবা য়াওবা  
থাবুম অনী ফারে রজনী  
মনে চন্দ্রানা পুশিনবিবনি  
রজনী কয়াদা হরাওজৈ।

অরাবা পুম্বা কাউজরে  
মচা'নী মবুক থনজবদা,  
পুকচেল চাউবা থবক পান্নবা  
মিয়ামদা পীবা অশুমন্দগী  
লূপা মঙা অমা তরা অমা  
রজনীদা হেনবিখি।

হরাওজখি লায়রবী  
মবুংমক্লি নীংজখি  
নোংমা নোংমই নক্লকপনা  
মচলদ মচলগুম তৌবিখি  
পোৎলুম ফাওবা থোংগৎপী।



অটোবগী তৌবিমল  
রজনীনা কাউজদে  
করিনা লমন শিংগনি  
পায়ম'নুংদা খনজখি।

নোংমা কোরৌ অমদি  
মীয়াম থবক শুরিঙে  
খোজেল ঈংনা কৌবিখি  
‘রজনী নঙনা নহানি  
মীয়াম থকুবা ঈশিংসি  
পূমকং কংলে পাত্ৰসি,

খোঙলৈ থুনা চৎতুনা  
ঈশিং খরা শোক্‌চো—’

খৌজাল হৈবা মহাক্সি  
লৈত লায়র খঙবনি  
থাজখিদো রজনী

‘ফনি ঐ শোকচগে,  
বালটিন পায়না চৎচখি।

থবক শূফমগী কৌবু পাংবদা  
লৈতোং’মগী মরুমদা  
লফুবন অমগী মনাক্তা  
পীকনা চেনবা ঈচেন’মদই  
শোক্‌দবা ঈশিংনি রজনী।

রাখল খন্না খন্না চংলি  
হংচিতি যাউশঙনি  
ফুরিং খোঙগ্রাও লৈবিনি  
হরাওজহৌবা মচাবু  
মমিত্তা শঙ শঙ উরকই।

আশা অমসু শাগৎচৈ  
পুকচেন চাউবা মপুদৈ  
শেল খিত্তং হান্না হংজগে  
খন্না খোঙথাং কনখৎচৈ।

থবক শূবা মীয়াম পুন্সি  
মথোদা পুন্সিঃ চঙনরি  
কুন্সে হরাউ মতমনিনা  
লোইনা পুন্সিঃ লাংতক্রে।

পুংজা হেনজিনখিরমলে  
ফিজি হুমাং তৈথোক্কা  
মনে চন্দ্রানা হায়রকই  
‘রজনীদু লাকত্রেনে  
মাগী মোনবসিননে।’

মিকুপ খরই তুংদনি  
মমিৎ মমায় পুমঙাঙ ঙাঙ  
ফীবম হাইফেৎ কায়নদি  
রজনী লাকই তল্পপ্লা  
মরু লৈদা লুকতুনা।

মোমোন নোক্কা চংখিবা  
মায়থোং মক্কা হল্পকপা  
চন্দ্রা পুন্সিঃ পেনখিদে  
পূর্ণিমাগী খাজদা  
রাহুনা তংখায় উম্বুগুম  
মায়থোং মকপ্তে রজনী  
ঙাইহাক্তংগী মনুংদা।

ঈথক্কা লৈবা ঈশ্বরতনা  
কুন্সে পুন্সি খঙগনি  
মীওইবা ওইবা কনানা  
করি ওইবা খঙখিদে।

লুল্লাবা খোঙথাং থাংদুনা  
মায়থোং লৈদ লুকুনা  
হৈনীংদনা য়াওখি থবত্তু  
মনে চন্দ্রাতনদি

মূনা য়েংখি য়ঙোন্দা।  
লৈত লায়রগী ঝাখরা  
মনুং মপান চিহ্নবা  
থবক শূবা পুশ্বদি  
অমনা অমবু উনদে  
অঙম তান্নরি থবক্তা।  
মথংগী নুমিত্তা উখিদে রজনী  
মনে চন্দ্রাসু লাকখিদে নুমিত্ত  
ঙাঙনরকই অসুম মীয়ান্না  
‘খৌরী য়ান্দুনা শিরস্মে  
ঙরাং অহিং রজনী।’

তাং ২/৩/৮৯ ইং

## ইমাগী খুৎসাশিংদো

লোইনাইদ্রবা শিনফম্মা শোকহন্নবা  
ইমাগী য়ু য়ু লাউবা খুৎসাশিংনা  
ঐগী মায়দা নঙ্গন্দা নানবিষিবা  
নীংশিংলকই, পান্নকই নৌহোনা ওসি  
চোকথরবসিদা, তৌফম খঙলত্তুবসিদা।

মাঙশোক ফল্লেন ফমদুনা  
মপারি মমোম ওইবশিংবু  
ঝারক ঝাতেস্বীষিবা  
মমাঙদা তুবৎ চৎঙমদবা  
পল্হৌ ওইবশিংদুসু উনিংলকই  
শিস্তা পীবদুসু পামজরকই।

ফিজ়েং-ফিগাই শেংপী পলেমগী  
ফৈজ়োম খোংদাই শেংপা পল্হৌগী  
লেপ্তু না পীরম্মা পাউতাক পাউমেন্দু  
খঙদে করিগী নীংশিংলিবা  
চিরবা পুন্সিগী চৈরকসিদা।

ইমা লীশীংগী খুৎ লীশীংনা  
খাঙহৈবা কৎথোকপগী গুণতনা  
মখোয়গী মবুদ্ধি মরৌশিংতনা  
লিহ্লেইঙম্মী লীশীং লীশীং  
মরৌশিং লৈবী লীশীং লীশীং  
মহাত্মা কয়া লৈশেন্সা কয়া  
পুথোকষিবনি ইরমদমসিদা  
মিংচৎ থমষিবনি মালেমসিদা।

চায়োক নাউয়োক ফজবদুতনা

কংথোকপগী শক্তিদুমক্লা

শোন্নরিবনি 'স্বর্গশ্রম নীংখীজবী লমদমনি।'

কুন্মাথোইশুবা শতান্দীসিদা

খৌরী লীশাং থারবা

অফবা ফত্তবা মশক খঙদ্রবা

কোয়ঙাওননা চেন্নবা ইচাশিংসি

মেনকা, রস্তা, উব্বিষিংশিংগুদ্বী

কামদেবমকপু মায়খীহল্লবী

চাওখংপগী চাংদোল তল্লিবী

মতীক চারবী মমাশিংদুগী

তনৌ-তনৌরবী খুংশাশিংদুনা

শোকপিখিবগী, নানবিখিবগী

ফংদ্রে খুদম অমত্তা ওসিদি।

অদুনরা নীংখীংলিবা ঐনা

চিরবা পুন্নিগী চৈরকসিদা

ইমাগী যু যু লাউরবা খুংশাশিংদো

নানবিরকপদো ঐনা শাউখিবদো

ঈচীক হল্লবা অহিং কয়াদা

নানবিরকপদো হঞ্জিল হঞ্জিল

ইমাগী খুংশাশিংদো।

তাং ২৯/২/০৪ ইং

## মীতৈ নুজা

মল্লিঙৈদা হৌগৎচৈ চাউবী  
মপুৰোইবগা থবক চৎকনি ওসি  
ইমুং মাজ্জোল তৈথোকচৈ  
কোল লীক ওস্তা ফেংদোকচৈ  
লৈ-সু শুনা হেৰুগা  
ঈৰু মায়থজৰুৱে  
তুলসী পত্ৰসু হেকচৰে  
ধূপ থাউমৈ থাদুনা  
সূৰ্য্য পূজা কৎচৰে।  
মচা মৱিমক হৌদোকপি  
মমায় মমিৎ তাথোকপি  
চা লোন্দুনা পীথকলে।  
ফি-ৰোল খৰসু লাকসিনজৈ,  
পোখাবা লৈতে চাউবীদু  
চাকখুম তন্না মচঙজৈ  
মথেল লুক্কোয় মৱাঙজৈ  
চাকখুমদগী চেম্মা চেন  
মচাশিংবু লাইৱিক তাকপিৰুই।  
মপুৰোইবদি হৌজিক ফাও  
খোমলেন মীকপ থোকপিদ্রি।  
মপুৰোইবা কিজবনা  
মচাশিংদু লাঙহন্দে  
লাইৱিক্কা লাউনা পাহন্দে।

মপুরোইবা শাউগনি  
 কিজরুইদো চাউবীদো  
 ‘অশোমথংবা কাদা পারুচো’  
 মচাশিংদু থাদোকখি।

পূং নীপান তাখরে  
 মপুরোইবৈ কাদদি  
 চাউবী তপ্পা চঙলকই,  
 ‘তারিবরো? তারিবরো’  
 কিনা কিনা কৌজরুই,  
 ‘কৈনো কৈদৌরবগে  
 নুংঙাইতেদা নখোয়সে’  
 ‘ঙরাং হায়বদো চঙলসে  
 নুমিৎ অসে থেঙজিনস্বে  
 মী উন্নবা ফংলরোই  
 যাহৌ য়াম্মা ঙনবনে।’  
 কিনা তপ্পা খুমজৈ চাউবী  
 মখা তাবা পাউখুম ঙাইজৈ।

তন্দে মান্দে লেঙখৎলকই  
 মমিৎ কোয়না য়েংবিরকই  
 শাউরপ তৌনা হায়রকই—  
 ‘ভাব তাখিদ্দে নঙসে  
 হেক মিৎয়েংফম অসিদা  
 করিগী য়াংকোক থল্লিবা  
 থাপ্পা কাওস্ত্রো হায়বরা?’

মনাক মক্তা থল্লুবা নভে  
 য়েংবদা উরুবই রাতনি  
 চেন্দুনা চাউবী ইনশিনজৈ  
 কৈদা শোয়নি শেমজৈ।  
 ‘হাই তোম্বা, তোম্বী, ইবোরা, ইবোবী  
 কোই কোরুবা হেন্দলদি?’

তুথ পেট্টনা কদায়দা?  
ঈতুন্সবা খুঁদৈদি?’  
লাইরিক পাজরস্বা মচাশিং  
মমিৎ মনা থক্কাংনা  
যুময়াদুদা কোয়চেন চেন  
মপাই নীংবা থুংহনখি।  
অদুফাওদা কিশোর সাহ  
শাউদুনতা অদুম লৈ  
পেনবা কৌবা সুকলৈ লৈতে।  
চৈনা চৈনা শাউনা শাউনা  
খোঙহাম খুংহাম লোইখরে  
ঈরুজবা চৎখরে।  
কিশোরনা ঈরুবা কারকপা  
চাউবী ফমুংদা হিপ্পন্মী  
‘করি তৌরে হজিকমুক?’  
চাউবী ফিংলপ হৌগৎচৈ—  
‘কোকসে ইনুং নুংঙাইতে  
মিৎসু ঈথক ঈথক থকই।’  
‘এ! তন্দুনা তৌবা ওইরিনি  
ঐনা ঈতুন্সবা খুঁদৈদো  
পোপ পোপ শূর’ ফৌরুচো  
‘দুগা মরাইনা ফজনি।’  
চাউবী ঙমদ ঙমদ চৎখৈ  
পুন্সি মায়কৈ পাংন পাং।  
ঙসি মঙানি তরানিসি  
চাউবী মশা নুঙাইতে  
নুঙাইতে তোয়না হায়বনি  
অদুবু তাবিনবা কনা লৈখিদে।  
ঙমদ ঙমদ অদুম হোৎনৈ  
অরোইবা লিংজেল ফুদোকুনা চাউবী।  
মপুরোইবৈ খুঁদৈ শূজরে



মচাশিং লোয়না কৌজরে  
 মখোয় কোয়না ফমহললে  
 অরাৎ অপা হাপুনা  
 মবুক থল্লা পীজরে।  
 ‘অঙৌবদু লৈরিত্তা  
 খরগমুক হাপ্লকউ’  
 চাউবী লোইনা হাপতোকচে  
 মচাশিংসু মপীজৈ  
 মাগী হায়বা লৈঙৌদে।  
 ‘মপুরোইবৈ পেনবদি  
 মনাইনুবী’সু পেনবনি’  
 খাজনবীনি চৎনবীগী  
 চাউবীসু মীতৈ নুপীনি  
 কৎখোকপদা হালেঙদে।

ময়াম চাবা লোইনস্ত্রে  
 থুং-সা হায়স্ত্রে  
 লুখাক ময়াম কোয়চাই চাই  
 চাকখুম মাঙদু পুমথুং থুংঙি।  
 মপুরোইবৈ লুকফমদা  
 মাগী খরা হাপচরে  
 অহাউ’মথে লেমহৌদ্রে  
 কাংশোই খরা লেমহৌবা  
 তেঙ্গোৎ মচা অমদা  
 মচাশিং চরা ব্রান্নবা  
 খর’মসু খাইদোক্লি।

চখোম অমা’নি  
 হুকপদমক মঙায়রি  
 কিশোর সাহু লাউরকই,  
 ‘লোইদ্রিবরা হৌজিকফাউ  
 তপস্ত্রেদকো নহাকসে  
 মী ওইরোই ইবেম্মা।’

'লোইরে লোইরে লাল্লগে  
 কোনলীক হোরেল ফেঙলগে।'  
 হায়না হায়না চাউবীদু  
 মবুক থনবোই থন্দবোই  
 লুখাক তনশেং শেংদোকই  
     পুল্লপ চাকশঙ-মচীদা  
     হোরেলগীদমক থনমলে।  
 পামদি পামজদবনি  
 লুখাক ফেংদ' থনম্বা  
     মপুরোইবা কিমনবগী  
     তৌদ যাদ' তৌবনি।  
 পরপ পরপ লোইশিল্লি  
     মচাশিংদো পাওমেল্লম  
     হান্না থোঙ্কাল যৌত্রবা  
     মপুরোইবই তুংইঞ্জখরে।  
 নুংখিল পুং অনীরোম তারে  
 মপুরোইবনা মমাঙথং  
     চাউবী শোন্না চঙলকই।  
 লম্বী লমশাং চংলুবনে  
     মশানগা ঙমদবনে  
     চাউবী বানা উখরে।  
 'মতুং মনাওদিনে নঙ  
     চংমিন্নবৈ রা লৈতেকো  
 ঙাঙহমীংদবা রা কয়া  
     ঙাঙঙি য়ান্না নহাক্তি  
 নুপীনা রা ঙাঙবসে  
     ঐদি সুকপাম পামদেকো।'  
 'করি কায়গে মাই পাবুং  
 চানীংঙাইদি লৈরক্তে  
     খিত্তং হান্না কারক্লবা  
     হায়জবগী রাতনি।'

হায়রম্মগা চাউবী চঙখরে।  
 লাউবা হৌরকই কিশোর সাহ  
 খুঁদে কদায়, শেন্দল কদায়,  
 কদায় তোম্বা... চাউবা...  
 পূন্নাঙ লাঙঙি শাউরংনৈ।  
 পুশিল্লকই চাউবীনা  
 মপুরোইবই অপান্না পূম্মক।  
 মফি মরোল হোংদোকই  
 লংশিল্লম্মী ফম্মাংদা  
 খোংঙুপ, মোজা পূমচাই চাই  
 লৈমায়থক্তা তাহৌই।  
 ফম্মুংচঙনা পোংথান্নে  
 খোন্নেন শাংবা যাতান্নে।  
 ওমদ ওমদ চঙদুনা  
 চাউবী কোনয়াম ফেঙলুরে,  
 রাবনা শদৌ থোংখরে  
 কুইনা য়োল্লকপা অনাবা  
 ওসি মথি ফোংলকলে।  
 ‘তোম্বা লাউ ইমাদা  
 দাদাখোয়সু কৌরকউ’  
 মচা মরি চেল্লকই,  
 ‘ইমা ইমা করিনো  
 অচাপোং পীগে হায়বরো?’  
 মমাদি হীপলি ফম্মুংদা  
 হুমাংনা পূমচোং চোৎতুনা।  
 ‘ইমা হকচাং নুংঙাইতে  
 নখোয় লাপ্রা চৎখিনু  
 য়ুমদা শান্নৌ ওসিদি।’  
 ‘কৈসু চৎলোই’ হায়না হায়না  
 মরী মরী চেনখরে।  
 চাউবী মমিৎ দ্বথক থকই

মশা দিনম দিনম নশ্মি

ক্রক-ক্রক, ক্রক-ক্রক ফাজীলকই  
তোয়না থক থক নীকলকই।

লোনথোক্তবগী পুঞ্জীংগী বা

কনানা খঙলুগদগে

করি হায়নীংঙমগবা ?

ঙাঙবগী পাঙ্গল লৈখিদ্রে

চাউবী অমুক হৌগৎদ্রে।

মপুরোইবনা চৈগনি

মচাশিং লাগ্না চংখিনি

রাখল লাগ্না লৈখরে

চাউবী মমিং উইশিনশ্রে।

ময়ুম পাঙ্গলকঙৈদগী

রাখলদসু পাঙ্গলদসু

পোৎথাবা ফংজরক্তবী

মীতে চনু লাইবকচাউবী

পোৎথাজরে চীক্লা গুসিদি।

‘খাঙবা কনবীনি, পুকচেল থোৎসীনি

খোনা লৈবীনি, লিংজেল পানবীনি

অখীবা রাইদসু শাউদবীনি

মপুরোইবগী য়াথংতা ইনজবীনি

মালেম নুঙ্গী পুহুদৈ হেনবীনি

তোপ তোপপা গুণ চেনবীনি

তশেংবী মীতে নুজানি।

সতী ওইবী মপুরোইবা নীংবী

মীতে নুজা অখাঙকনবী।’

থাগৎনহৌই মাঙলবতুংদা

শোমবিহৌই চাউবী শির’তুংদা।

মখৌ মঙম লৌখরে

চাউবী পুন্নি লোমখরে

থাবুম মঙা মপুংবু ফাদ্রি

লাল্লা ঐখোয় পুস্তক/৬১

মিয়ান্মা গাওঁনরকই সুম

‘কিশোর সাহ লুহোংঙে হায়য়ে।’

তাং ৩১/৫/৯৩ ইং

## অসিতনি উপায়

ইমা, ইমা, মাঙলেদনা ইমা!  
করি মতৌনো ওসি উরিবা  
কায়রবা মূর্তি ওইরেদনা সিদি  
লেঙওৎপা ওমদ্রেদনা ইমাদি  
মচেৎ মচেৎ মচোই মচোই  
ইমাগী হকচাং কায়াং পুন্স্বা  
য়েংহৈদ্রেনে অপোকপী।

চায়াম পোকপী ওইরুবনা  
লমহেন তুহেন যাওরকপনা  
পলেম পুলি পিখম্ননবা  
মরম ওইরেনে ইমা।

কৈদৌকনি হৌজিক্তি  
কনবা অমুক ওল্লরোই  
পলেম' মিৎলু পিরাংসু  
উবিগনি নচা কনানা?

কোকত্রিনে হৌজিক ফাওবা  
ইমাগী খোঙদা খুঁতা  
য়োৎহ্লিং চল্লুবগী মমিদো।  
ককথৎখিবদো নচাশিংনা  
য়েক্লুবগী যোৎহ্লিংদো

মতম অমগী অকনবা খৌনানা  
মতম অমগী অপুনবা পাজলনা  
নীংশিংলিবরা অপোকপী?

অদুবু ইমা,  
 অদুগুস্বা নচাশিংদুমক্কা  
 অদুগুস্বা শুরোলশিংদুমক্কা  
 ইমাগী হকচাংদা খুংলায়না থাররে।  
 হিন্দু মুসলীম শিখ ইশাই  
 চিংমী তন্মী জাং বিজাং খায়দনা  
 মিৎয়েং অমত্তগী অপূনবা লীচিংনা  
 পুনশিল্লস্বা মীওইবা জাতিগী থস্মোয়  
 কদায়দা মাঙত্রে মঙ্গলগী রাখলদো  
 পুন্নমক অসি মঙলাল্লা অপোকপী?

লাক্কো হে রবীন্দ্র! হে বঙ্কিমচন্দ্র  
 মীতৈগী অথোবা হে ইরাবত!  
 থস্মোয় ঈথক হৌহনবা ওস্বা  
 নখোয়গী যাদুগী ঈশৈ শৈরেং কয়া  
 পাইথোকহল্লো মশা খপ্পা মালেম মকোয়দা  
 অমুক্তা কাস্বিয়ু ‘পুনশিল্লনবা মন্ত্ৰ’।

হে হৈশিংবা অমাইবা অমাইবী  
 লৈত্রবরা নুংশিননবা পুনশিল্লনবা  
 অমত্তনি খনহল্লবা ‘যাদু মন্ত্ৰ’।

অদুগা লোয়ননা তাকপিয়ু  
 তোখাই তারিবা ইমাগী কায়াংশিং  
 শাগৎনবা উপায়।

ঐগী মীগী, ইচা মীচা, জাং কুচু —  
 খুরবা রাখল্লা মাঙনরি ওসি;  
 ইশাগী খোঙদা শীংজংনা য়ানজরি  
 ইশাগী হকচাংদা থাঙশাংনা থিনজরি  
 ইমা অমত্তই মচানি কাউদুনা  
 ঈ চুপরি অমনা অমগী।

গাংশাং ওঙবা ঈ-ঈ  
 ঈতনা থুমজিল্লক্কে মালেম

ঈগী মহাউদুনা ময়াই কায়ে  
মী হাৎপনা নুঙাইবা ওইরে  
হাৎপা ওম্বনা অচুস্বনি খল্লে।  
হে শকনাইদবা! তাইবঙ শেশ্বীবা!  
হাৎনবগীদমকতি করিগী শেশ্বীরিবা?  
করিগী শীরি ইমাদা অদ্রাবা?  
মমৈ পান্দবা মতু চোমদবা শা কয়ানা  
চানীংবা মতমদা চারি শদোং,  
হাৎনীংবা মতমদা হাংলি মীওইবা।  
তম্বলাইগী তম্বলাইমক্তা  
ভূটকী ভূটমক্তা  
মায়কৈ পুস্বা লাক্ষোয় চনত্রে ইমা।  
লৈরাংগী ফজবা হৈরাংগী নীংথিবা  
মহৌশাগী নীংথিবা ঋতু নাইবা খোঙচৎ  
লৌইনা হোংত্রে লৌইনা লেপত্রে।  
থাজদ্রে ইমা থাজদ্রে  
কনবা ওম্বরোই ইমাবু নচাশিংগী খুৎতগীদি  
য়েকুবগী খুৎতই কনবনা  
থোইনা লায়না থোক্কনি।  
লেঙওৎপা ওমদ্রবা মওংদা লৈরবা  
হাইহুস্বা ওমদ্রবা ইমাগী খুৎসিনা  
কনানা থিন্দুনা তাকখিনি ওসি  
হাম্বগুম অচুস্বা লম্বীদা?  
তাক্কবসু পাস্বে লৌবিনি কনানা  
মমা মশক ২ঃওদ্রবা মখোয়না?  
লুচিংবা ওক্তা, অওস্বা ওক্তা  
অখওবা ওক্তা, অইহেবা ওক্তা  
‘অচুস্বা’ খঙনা খঙনা  
অরানবা তৌবা ওক্তা।  
অতিয়া অমতংগী মখাদা  
হিংমিলবা মীওইবনি কাউনরি



কোরৌ অমতংগী মঙালদা

শান্নমিন্নরিবা ঐখোয়নি নীংলুদ্রি

মালেম লৈকোন্সুংসিদা

লৈশাৎ তশ্মিন্নবা লৈরাংনি কাউরি

ওহ্লোন্সো পঙ্ডিদি মীওইবা নখোয়সে।

ইমাগী শক্তনু য়েংজরগা

নচা লীশীংনা কোয়রদুনা

শকচখিবা পেন্ন মতম্ অমদা

মালেম শীনবা থুংনা ‘অপুনবগী ঙ্গশৈ’

‘বন্দে মাতরম’, ‘জনগণ মন’

সুরদুদি মাঙহৌদ্র থস্মোয়নুংদা নিলহৌরি

নুংশিবদুদি মৃৎখিদি লকানুংদা য়েকহৌরি।

লাক্কো মীতৈ নুজাসা

মমা ওইবী কাঙবুসা

স্বাংচেৎ মচি লাংশিনসি

শম্বুল চেৎনা পুনশিনসি

খুত্বা খুংলায় পায়খৎসি

ভৈরবীগী শক্তম ওল্লসি

থোৎপা মেঙবা থাদোকস্রো

ইমাগীনি চোংথোকসি

মায়োক্সসি হল্লোইসি।

অরোইবা লানফম ময়ায়দা

মায়থীবা ফংবা থোক্সবা

তারিবরা খোয়নৌসা, নুংশিরবী ইনাওসা!

নুংশিবা খৌজাল লোংসিনসি

ইমিৎ চেজেৎ উইশিনসি

থস্মোয়নুংদা থমজরিবা, আশাগী হৌফম ওইজরিবা

ইপুরোইবা পাম্বুবা,

ফিজিগী লননি খঞ্জরিবা, পারি নার্বা নুংশিবা

ইখুংসিনা মাঙহনসি

অরোইবা পুন্সি ওইহনসি।

তল্লাইগী খুতুনা মচেং মচেং শেংপদো

নখোয় য়েংবা ওমগদ্রা?

হিংনা ঈ থকপদো

খাঙবা ওমগদ্রা মীতে নুজা?

কাউরোইদবা অমনা, থাঙশাং অদুমক্তনা

ইশাগী থম্মোয়দা থিংজিনসি

অরোইবা য়াহীপ তাল্লসি

অসিনি অরোইবা উপায়

পাঙ্গল লৈতবীশিংগীদি

অসিতনি ঐশ্বৰ্যগী উপায়

অসিতনি।

তাং ৫/১০/৮৯ ইং

## লাক্কো ঐখোয় পুন্সি

হৌরকফমসু নহাক্রি,      মাঙহনবসু নহাক্রি  
যোকপীবসু নহাক্রি,      কনবীবসু নহাক্রি

শক্কোন লীশীং ওন'ঙম্বা

নুপীজা নঙগী শক্তম্বি।

পলেম ইমাসু নহাক্রি,      লোয়নবীসু নহাক্রি  
শেমগৎপসু নহাক্রি,      থুগাইবসু নহাক্রি

ওম্নীংবতা ওন'ঙম্বা

নুপীজা নঙগী নওংনি।

মালেম শীনবা থুংনদি,      কোলোয় মমিং লৈরবা  
মীওই মপোক পূম্বনা,      নুংশি মিৎয়েং থম্বিবা  
লাইবক ফবা ওইরিবা,      তাইবঙ ওইবা কয়াদো

লাইরেম্বী শক্তম লৌরিবা

নুপীজা নঙগী খৌজালনি।

মীরকতিনবা ওমদনা,      কয়া অমা মাঙলিবা  
অরানবা চিঞ্জাক চাদুনা,      কয়া অমা মৃৎখিবা  
মাঙলে খঙনা মাঙলিবা,      সমাজ মিৎচৎ থীহনবা

নুপীজা নঙগী মিৎয়েংনা

চিৎথরম্বা নচানি।

ঐগী ঐগী চৎনরোল,      ঙাক্লা চৎপা কয়ানা  
পজেং ফীরাল থেৎনবু,      কোরৌগুম মঙাল চাউনবু  
মায়থোং ঙান্না পাল্লিবা,      তমজনীংঙাই ওইরিবা

ঝারক ঝাতেম হৈজবী

নুপীজা নঙগী খুৎশেম্বি।

চৎন পরীং কায়দনা,      রাখল লৈনা হিংলিবা  
মীতেক মীরৌ খঙনদি,      পাঞ্জরিবা মখোয়গী  
লাইবক খেল্লাই থোংদুদা      মশেক মঙাল উরিবা  
নুপীজা নঙগী নঙুন্না  
ওইহনখিবা ঙাক্রিদো।

সীতা, শৈব্যা, সাবিত্রী,      কুন্তি, গন্ধারী, দ্রৌপদী  
মীতৈ লৈমা সতী কন্যা,      মপুরোইবা নীংবী অখোইবীগী  
মাঙবা নাইদ্রবা পুন্সি বারী,      নীংশীং নুংঙোলহল্লিবা  
মহৌশা লাইরেইগীশ্বী  
নুপীজা নঙগী শক্তমনি।

‘নুপী’ অমগী মহাকথক,      ইমুং মচেং তারিদো  
ঈচীল ঈনাও মরীমতা,      য়েকুববু ওল্লিদো  
হেলেন মাগী মশুংলাং,      ত্রোই লৈবাক তুমখিদো  
ইতিহাসনা সাক্ষীনি,      মাঙবা লৈরোইদবনি  
শায়োল শক্তম কয়ানি  
নুপীজা নঙনা ওইবনি।

খাঙবা কনবী নুজানি,      থম্মোয় থোৎনা উয়বানি  
ঈতীংলবা রাঙুন্না,      উয়রবা পুন্সি ঙাক্তনি  
হায়নখিবা রাফমদা,      অচেংপা ব্রাশক থম্বিনি  
থৌনা লিংজেল লৈবিনি,      নুপী লাননা সাক্ষীনি  
কাউবা লৈররেইদবা  
নুপীজা নঙগী শক্তমনি।

লাইরিক লাইশু হৈজরে,      লৈবাক মীরক তিনজরে  
মালেম মীয়াম মরক্তা,      নুপীগী ফিদা ফংজরে  
পূনশিল্লিসি লোইনমক,      ঐখোয় খুৎশম্মরসি  
নঙনা কৈদা, ঐনা কৈদা,      মুরুববু থম্মোইসি  
সমাজগী য়ুস্টী ওইরিবা,      নহারোলবু কল্লসি  
মহৈ মশিন হৈহনসি,      লমচেং শাজং তস্বীসি  
মমাম্’ মায়েক য়াবদা,      মশেক মঙাল লৈহনসি  
মালেম পূস্বা তুমহনবা,      লায়না পূস্বা লায়েংসি

ওমলোইদবা লৈতেদো

নুপীজানা নীংবদা।

পারি ইমোম মাঙলিবা,	হিংনা হিংনা শিরিবা
অফ-ফত্ত খঙদনা,	শোন্সুদুনা তারিবা
পলেম ফৈরা তাজিনথক,	নুংশি চান্না কোন্দুনা
অহিং নুংখিল অনীমকতা,	মীকুপ নাহ্ম শেন্দুনা
ইশাগী অরাবা কাউদুনা,	মখোয়বু 'নাক্তা চিংশিনসি।
মখোয়বু শেমগৎপতনা,	নুপীজাগী ইথৌনি।
পারি ইমোম মাঙলবা,	জাতি তুন্না মাঙবনি
খুংশম্মনা পুনশিনসি,	অকনবা রাশক লৌরসি।
মশেক মঙাল চাউরবা,	জাতি অমা ওইহনসি
থৌনা লৈজৈ উংলসি ,	নুপীজা লৌশিং পুথোকসি

হন্না হন্না নীংশীংসি

জাতিবু কনবা ওম্বীনি

লাক্কো ঐখোয় পুন্সি।

তাং ১২/১২/৯২ ইং

## অহোংবা

মস্বাং কোল্লবী হনুবী অদুনা  
চপ লেপখি দলান মপাদুদা  
কোল্লবা মস্বাং তিংখতুনা বানা  
মখুৎনা মমিৎ বল্লদুনা  
য়েৎনবা হোৎনরি শেমশাদুনা  
মখোল মঙাগী দলান মতোন্দু।

ওমদে য়োবা মাগী মিৎয়েৎনা  
অরাংবা মতোলদু মানা তাল্লিবা।  
তারি অরাংবা দলান মতোন্দগী  
রোক মুজিকী হৌরবা মখোল।

রাংলবা দলানগী লাঙলবা মরত্তুদা  
উরকই ওসি শংশংনা মমিৎতা  
চহী কুন্নাগী মমাঙগী য়ুস্বান —  
তরু তনান্না লৈজবা য়ুমজাও  
মতৌ লৈরবা মখা শঙ্কায় মমাঙ শঙ্কায়,  
চিথেক মরিদা হৈপাল লৈপাল  
হৈনৌ, হৈগ্র, হৈনৌজোম হৈখা  
মালহৈ মোনজামহৈ মোতোকহৈ,  
সনারৈ, সংব্রৈ, কুন্দালৈ, কবোকলৈ  
কুথাপলৈ, পেত্রকলৈ, তখেলৈ, চিগোংলৈ  
আতরগুলাব, যাতিকুপ্লি, চিনিচম্পা, উরীৰৈ  
অমত্তা রাংতনা কোয়না হৌবা।

ইংখোল মতোলগী পীক্লগা পুস্তি  
লূরবা লাইজনা চোন্দুনতা লৈবা  
থস্মাল থরো থারীকথানা  
মনীংতন্না শাংচবা  
হাইনা হুয়া শামজবা  
নীংথমথাগী তারমদাই কোরৌ মঙালদা।  
ফমজখি নোকচখি মপু মনাই  
থরায়তানা য়েংজখি নীংথিবা দৃশ্য।  
তুংগী মঙলান শাগৎচখি  
অরা 'পুন্না কাউথোকখি।

চাক্লেন চারবা মতুংদা অয়ুকী  
রারী রাতাই শাজবা খোয়দানা  
পুকচেল খোয়জেল তিন্ননা পাঞ্জবা  
উজরি মমিত্তা মপুরোইবা তোমালবু  
নোকপদা পকচবা নীংথিবা য়াতোনবু।

অকনবনা অশোনববু নমথরবা মতম  
লীংথোকপা ওমখিদে লায়রবশিংনা।  
অপোকপগী ফুড়া থুগায়বা হাঙক্তা  
কন্নবা হোৎনজবদা থরায় কৎথোকপ্তবা  
থরায়দগী হেল্লবা মপুরোইবা তোমালবু  
উজরি মমিত্তা অহল ওইরবীগী,  
তৈথোক্লি পিরাং খুইরবা খুংতুনা  
তপ্পা চংলি লেপ্পস্বা তোকতুনা।

ঈংখোল চিথেক মরি কোয়না  
চিংনা চিংনা য়েংনা চংখি,  
অরা নিংশা তোয়না হোন  
মচীন্দা মুকুম মুকুম শোন্না শোন্না  
মমাঙগী মল্লবা খাংপোক্তুদা।

দোলান মতোনদগী গীতারগী ষোঙেল্লতা

ড্রম সেটকী অকনবা তাস্থারতা

শক্লকি ষোঙেল হৌনা

‘হেঙ্গি বর্থ দে তু য়ু... ....।’

তাং ২৭/৭/৯২ ইং



## পাউখুম থিয়ু

হাঙলবা ব্রাখলদা মল্লবা পুক্ৰীংদা

হাৎনশুনবগী অরাবা মরক্তা

মমি তাররি তরু তরুনা

উরীৰৈ মাধবীগী লৈশক লৈচু

মধুমতি যাতিপুঙ্গগী নুংশি লৈনম

তাইবঙ মীকপ থোকঙমদে

নুংশি মঙলান চুপ্তুনা

মীকপ কয়া লেল্লকলি।

নোংজু তাহ্না তারু খুদিং

থম্মোয় মৈগুম শারক্লি

পাইরিবা পুক্ৰীংবু থিংঙমদে,

পাইরো পুক্ৰীং য়ৌনিংবা মফমদা

য়েংলুনু কনাসু কিরুনু নঙনা

হকচাংনা য়ৌ'ঙমদবা মফমদুদা

চংলু লেপ্তনা কোইপাই পাইদুনা

অতিয়াগী ফজবা হেনগংহনবা

পশোংকুম ভৌরবা লৈচিলদুনা

ঙসিদি করিগী পুক্ৰীং থকহ্না

অমস্বা শক্তম লৌদুনা

লাউখোংনা হৈথরক্লিবা নোংলেন ওইনা

করিগীনো হংলম্মু নঙনা শোয়দনা।

থম্মোয় খুদিং মরাং হৌহনবা

অহিংগী থানিলদু নীংথিবা

চাওখৎপগী লংলবা মৈঙালনা  
ঙসিদি কদাইদা লোংশিনব্রবা  
হংলম্মু অমুক্তা নহাক্কা।

চোংঙা তেনব্রা চরোয় শেস্তাং  
তুম তুম যাকাইরস্বা উথুমগী খোঙেল  
মখল কয়গী নুংশিবা পোস্তী  
কদায়দা লোংশি হংলকউ লেপ্তনা।

মালেম ইমাগী অশংবা ফিজোল  
বসন্তগী লৈরাং লৈনম্মা চূরবা  
মালংগী ইপোম্মা হাই হুন্দা  
কবিগী থেম্মোয় শাংকায়হনবা  
কদায়দা চংখরে হংলকউ শোয়দনা।

থেম্মোয়গা থেম্মোয়গা শকখঙনবা  
মতেং ইতেং পাংনরস্বা  
শেৎন-খাইনা তৌনদুনা  
লৈজবপুস্বা য়েম্নরস্বা

ঐগীতং হায়বা কাউথোক্তুনা  
য়েন্ন-য়েন্ন চামিন্নরস্বা  
মৈরিংবই চংন পথাপখাদা  
পূন্না পূন্না হিংমিন্নবা  
বাখল্লোন্দু কদায়দা মাঙব্রবা  
হংলকউ অখঙ-অহৈ কয়াদা।

ফংদ্রিমথৈ পাইয়ু অদুম  
পাউখুম পুন্না বাহংশিংগী,  
চংস্ত্রো অদুম হক্কনু পুক্রীং  
চংস্ত্রো মায়াগী হকচাংসিদগী  
চংস্ত্রো অদুম চংস্ত্রো  
লৈচিল পোমাই হাংদোক্তুনা

চংস্ত্রো অদুম পাউখুম থিবা।

তাং ১২/৩/৯০ ইং

## ঙাইকনু অমুক হায়নীংবনি ঐদি

সহরদগী তাল্লাবা খুজ্গংগী চিদায়সিদা

অচৌবা পুস্ত্রীসিগী মপান্দা

মল্লবা য়ুমদোনপোকসিদা

পোকখিবনি নীংথিবা পাখংসি।

চাউরবা পুস্ত্রীদুগী মপান্দা হৌবা

হৈনৌ পাস্ত্রীদুগী উহে চারদুনা

অকোয়বগী ঈশিং নুংশিংনা য়ৈদুনা

চাউরকখিবনি মশা ফরবা পাখংসি।

কুন্মাতোইরকশুরবা হৈনৌ পাস্ত্রীগী

হৈনৌ মহীনা তিনস্ত্রবনি মাগী ঈচেলদা।

মফমসিগী ঈশিং নুংশিংনা য়ৈবদা

তেকখংহনস্ত্রবনি মাগী হকচাং।

নোংজুথা তরানিথোইরোমদি মহাকসু

নৈখিবনি ষণ জুৰাগা খুনগী লবুতু

অশংবা ফৌনাগী পুঁকৈনুংদগী

সনাগী লনগৈ ফংননবা।

তল্লকখিবনি পাখংসি অহানবা অনীশুবা

খুজ্গংসিগী শেগায়রবা পাঠশালাদা,

হৈনৌ পাস্ত্রীসিগী মখাদা ফয়দুনা

ওঁরাইরকখিবনি শুপ্লাক কয়ারক।

অঙাংদি নীংথাদা খঙঙি হায়নৈ

ফরকপনি পীকলিঙৈদগী ফরিবনি ওঁসিসু।

অঙাং অহল লৈশাবী পাখং

আশানি মহাক্তি খুনগী মীওঁইশিংগী।

ষণ জুরাগী গাড়ীদা খিন্দোকখিবনি

সহরদা মহৈতন্বা চৎপগী

হরাওখিবনি মীপূম খুদিংমক

শেমগৎলগনি হায়না খুঙ্গসি নোংমদি।

কনাগুস্বী নুরাদি কৎখিবনি পিরাং শিহুনা

পুখম চোল্লাবা হৈরাং লৈরাং খুন্দুগী লাইরেস্বীদা

করিবু নীংজখিবা ঐবুদি খঙঙি

হায়বদি হায়ররোই মঙফাওখিদ্দ' মঙলান্দু।

নোংমা লাকখি কুমজা মঙাগী তুংদা

সহরগী বাবুনা কৈদৌনি নীংখিজবদা

লৈরমখি থাবূম অমখক যুমদোনপোকসিদা

হরাওজখি খুঞ্জাশিং মখুনগী পাখং উজবদা।

থাবূমদুগী তুংদগীদি পূম্মক ওনখি

খুঙ্গগী থরায় শরুবা পাখঙদো

সহরগী মচুনা চেংনা চুস্ত্রে

কনাই রা তাদ' লৈস্ত্রে সহরদা।

ঙাইজখি খৌরাংনা খুঙ্গগী চনুরা

তানীংবনা মপাউদো পামজবা মহাক্কী

অহিং কয়া মিংশেন খাঙখি

ফোঙদোকফম খঙদ' ওল্হোইনা লেনখি।

ঙাইরুরনু অমুক হায়নীংবনি ঐদি

অদুবু হায়ররোই ঙাইজরসনু নুজাসি

ঙাইবা হায়সিমক নুংঙাইবা আশানি

থাদোকপা যাদ্রবা পুজিগী পাইস্বেনি।

অদুবু হৌজিক ঐনা পামজবদি

আশা কায়খি' গুম খুঞ্জাশিংগী

তেকহন্নীংলবনি যুমদোনপোকসিতংগা

হন্দক লাকপা ফাইরেনগী নুংশিংতা

কাউখিবা য়ানবা কাউনীংলবা বারীসি।

তাং ১১/৩/৮৪ ইং

## মিনুদা তর্পণ

ঐগী মিনু! নহাক্কা মমল য়ান্না হেল্লি  
হৌজিকী মীদগী  
মীওইবনা থওইদে নহাকপু শানি হায়না  
অদুবু মিনু!

নহাক্কা মপুবু নুংশিবা খঙ্ডি  
লুনা নীংবিবা মীসু খঙ্ডি।  
লাল্লবা মতমদা য়েংলকপা নহাকী মিৎয়েং  
অপান্না থুংনবগী নহাকী পোরম  
মীনা করিদা হেন্না থোং-মেঙলিবগে?  
মীনা করিদা হেন্না হৈশিংলিবগে?  
তাইবঙমীনা হুবা ওমদ্রবা থম্মোয়  
নহাক্কা হুখি মিনু  
নহাক্কা হুখি,  
অদুনা ওসি শিহুরি পিরাং লেপ্ত না।

রাকচিংগী উল্লেন লাক্কবদা  
ওলাংমৈশাগী চৈনা ফংলবদা  
অচিকপা মীকূপ কয়াদা  
নহাকপু নীংশিংলি তত্তনা  
অদুনা তত্তনা কপহল্লি ঐবু।

নহাক্কা পুংকক চাউরকপা মতম  
ঐনা অহিং মচেং তুমখিবা

লৈনাংলজা লুপ্তবা  
 অহিংদা কয়ারক চামখিবা!  
 পাঙ্গল হেনবা কয়ানা চীকপিবগী  
 হাক্কনবদা কয়া রাখিবা  
 ঐনা রাজরকপগী মহৈ ওইনা  
 নুংশিবা পীরম্নেনে নঙনা।  
 পীল্লবা নহাকী নকোক মচাদুনা  
 ঐগী খোঙসিদা ঙারদুনা  
 কয়ারক হন্না তুমখিবা  
 নিংঙাইবা লৈতনা করিসু খন্দনা  
 অশিবগুম তারদুনা তুমখিবা!  
 ঐনা নঙবু শানি হায়বা কাউখি মিনু  
 খঙনদ্রবা নহাকী লোলদুনা  
 করিবু হায়খিবা ঐ খঙদে  
 অদুবু মিনু, তিন্নখি নঙগা ঐগা  
 য়ানবা পুরকখি ঈঙ্গিত্তনা।  
 অয়ুক নুমিদাংরাইরম কয়া  
 ঐবু কোয়শেন শেন্নখিবা নঙনা।  
 ঐগী খোঙথাং ফাওবা খঙখি নঙনা  
 ঐগী শহুম কাউদে নঙনা।  
 ঐনা নুমিদাংরাই হল্লকপা খুদিং  
 লেপ্পম্মী থোঙ্গাল মনাজা  
 পুন্সমক খঙ উবগুম।  
 মিনু! কয়াতা রাখিবা ঐনা  
 থম্মোয়সি কয়াদা চাকখিবা  
 নহাক্সা হল্লক্তবা নুমিৎ খরদু।  
 নঙদি খঙলম্নোই ঐনা কয়াদা কপখিবা  
 নুমিৎ হম্মিগী তুংদা  
 নহাক্সা কোমদা লৈরস্বা  
 পাস্বৈদি লৈত লৈনাং লক্তুদা  
 নহাক্সা বারমগদবা!

পুর্নিমা লাকই, থাশি লাকই

শজীবু, কালেন, মেরা, হিয়াঈ

চংখি মতম' খোঙচং লেপ্ত'

নহাক্তি লাকপা কৌবা লৈত্রে মিনু!

অদুবু নীংশীংবদি লৈহৌরি

থম্মোয়সিদি কপহৌরি।

খন-চাং ওন্দুনা য়েংনীংঙি মিনু

হৌজিক্কী মীওইবগা নঙগা করি খেন্নবগে?

অদুবু খঙলে ঐ —

য়ান্না খেন্নরমলে

মখোয়দি নঙগুন্না মীশক খঙদে

মীওইবদি অফবা, ফতুবা মশক খঙদে

মীহিংচানি মখোয়দি মশাবু মীনম্বনি

মখোয়গী মখৌদি মী ফাবা

মী হাংপা, মী চাবা অসিনি।

জীব খুদিং মচাবু নুংশি

মচাগীদমক মশাবু কংথোকই

মশাবু মচাঞ্জাক ফাওবা ওইহল্লি,

মচাবু কন্নবা হোংনবদা

মথরাই ফাওবা থাদোকই।

অদুবু হৌজিক্কী মীওইবদি মিনু!

মমানা মচা, মচানা মমা

মপানা মচা মচানা মপা

ঈ-তোংনা শারবা মাগুন্না মীওই কয়া

পংফাদা ফানৈ, পংচাদা চানৈ।

মশাগীতনি মখোয়না য়েংলিবা

ফংবখন্তনি মখোয়না পান্নিবা।

অমবু অমনা নীংবিরল্লবদি

মীওইবনা মীওইববু মশক খঙনরল্লবদি

মপানা মচাবু ধম্মনীতি তম্বিরল্লবদি

মমানা মচাবু হৌনলোনচং তাকপীরল্লবদি

করিগী ওইগনি ওসিগী মীরোলসি মিনু!  
ওসিগী মীরোল তুংগী মীরোল  
চপ মান্নরনি মিনু  
ওসিগী চারগী শাহৌ য়েংলগা  
খুঙগনি তুংগী খুঁদম চাংদম।  
লৈত্রে অচুহ্বা, লৈত্রে ফজবা মীওইবা মরক্তা,  
শতাব্দী অসিগী মীশিংদি  
লোইনা শা ওল্লবনি মিনু।  
অদুনা মীওইবা কনাগীদমক্তা  
কৎচনীংদ্রে ঐনা তর্পণ  
হৈরাং অমা লৈরাং অমত্তসু  
লাংবন থাসিদা।  
অদুবু ওসিদি কৎচরি ঐনা  
ঈশিং খুঁজোক খুঁজোক নঙগীদমক্তা  
স্বর্গগী নন্দন কানন্দা লৈরুন্বা  
শান্তিগী লৈকোলদা শাংলুনবা,  
নহাকী থরায়না লৈরাং ওইদুনা  
তিল্লুনবা তাইবঙ মপুদা  
কৎচরি মিনু নঙগী তর্পণ  
কৎচরি ঐনা।

তাং ২/৯/২০০৩ ইং



## চংলো পারিসা

চংলো পলেমগী পারিসা  
নীংঙমদ' মৈচাক পুদুনা  
নমুম লমদম পাংখরো।  
শামি-লান্মী থোরকলে  
কোরৌ মঙাল মাঙলকলে  
অমস্বা মপৈ পাইরকলে।  
ধম্মনি মমিৎ তাঙলবা  
আইননি মনা পঙলবা  
কাম্বা লৈরোই হায়জরুবা।  
ফজবা থবক্লা অসিনি  
অচুস্বা থবক্লা অদুনি  
কনানা ঝায়েনবিরনি?  
চংখিবা নখোয়দি ফরেন্দো  
অবা অনা কোক্কেন্দো  
লৈহৌবা ঐখোয়দি ঝারেন্দো।  
নঙগী আত্মানা তেংথাবা  
কনানা তাবিরমগবা  
অরেস্বনি খল্লুবা?  
নুমিৎ চামথরকপদা  
মতম হেনখরবদা  
খিরনি 'অচুস্বা' কদায়দা!  
শুংদোক্কুনি অমুক অচুস্বা

তিলহনখিনি ‘অরানবা’

অমত্তা ওইনা মান্ননা।

চলো পারি অথোবসা!

অশেংবা অচুস্বা থিরুরো

তাইবঙসিগী বাংমদা।

তাং ১৪/১১/৯৫ ইং

## মোংফমগী মায়কৈদা

অকোয়বগী ঈশিং নুংশিং

অকোয়বগী হৈপাল লৈপাল

অকোয়বগী পুস্তী খোংবাল

অকোয়বগী পাং তুরেল

মচু ওল্লে মহাউ যাওদ্রে।

কদম মপাল শাংখিদ্ৰে

তোমালসু মহৈ যানখিদ্ৰে

কুমগী নোংমং উখিদ্ৰে

বাহোং জগোয় শাখিদ্ৰে

হিংবগী নুংঙাইবা উখিদ্ৰে।

মীওই' পুলিংশিংসু বানরি

লৈরি লেপলি তুম্বক তুম্বক

শিবা হিংবই খেন্নবা লৈত'

মহৈ হৈরুবই চন্নফম খঙদ'

লন লৈরুবগী কান্নফম ফংদ'।

কোয়চং চলি যোংকী মী

যোংকী থন্মোয় পান্নদুনা

অহৈবা যোংকী মূর্তিদুনা

লৈরম্বা পূন্না নৈখায়রদুনা

তাহল্লি মীকপ মীরাওখোল মায়কৈ মরিদা।

কায়নবা শেংনবগী অরাবা সুর

লানজদবা কয়াগী মীকপ খোঞ্জেল

ওংগী নৈবিবগী তেংথাখোল

খোজেল ময়ামদুনা পুন্সিগা ওইরকি  
অঙকপা, অকিবা মালেম অমা।

তুরেই ঙালোইরবা জীব কয়া  
পাঈ লৈজদ্রবা তোল্পবা কয়া  
জ্ঞান লৈন লৈনমক শীজিন্নফম খঙদ্রবা  
বুদ্ধি লৈন লৈনমক চমফসু লৈত্রবা  
নীংবা কায়না তারি মালেমথক্তা।

ফজবা অখীবা চপ মাই  
খঙদবা মাগী মফমদদি  
খঙদবা ময়াম অমা পুন্দুনা  
মাঙহনশ্রে নুংশিনবই মরী  
থদৎশ্রে তার থস্মোয় বীনাগী।

লোয়ননা লেপশ্রে কুমগী নোংহৌ  
কুমগী নোংহৌ লেপখিবনা  
মতমগী য়াওল হোংলকলে  
জীব পানবা মাঙশিল্লক্রে  
মনা মশীং কংশিল্লক্রে।

মনা মশীং কংশিবনা  
জীব পানবা ঙাওরক্রে  
জীব পানবা ঙাওবনা  
অফং অফং চানরে  
অউ অউ তাইনরে।

ঈগী নোংমংসু মংলকলে  
ঈগী নোংলেন চুথরে  
ঈগী ঈচেল চেল্পক্রে  
ঈগী ঈপাক ঈহৌরে  
পূমঙাঙ ঙাঙলে মালেমসে।

লূপফেং লূপফেং তৌনা তৌনা  
অককপা কোকয়াম তাউরক্রে  
তোংশা মপৈ উরকলে

মালেম লৈমা লৈকোলনুং

ঈগী ঈচেল নহিরক্লে।

ঈগী ঈচেলনুংদুদৈ

কোকয়ামদুনা লাউরক্লে

ইপা অমত্তই মচানিকো নঙ

ইমা অমত্তনা পোকপনিকো নঙ

মাঙহল্লৈদো নম্বুংমক্কা ওসিদি

মাঙলেদো মালেম লোইরেদো।’

তাং ২৮/৭/৯৫ ইং

## লালসনু মহাপ্রলয়

ইমা!

পলেম ওইবী ইরমদম!  
মতম 'মগী নীংতম্বা  
ইচম চম্বা পুলি মরেল  
নীংশিং ইপোম লাংন লাং  
মিৎলু পিরাং থিংঙমদে।  
লাহিরিক হৈবই চাংসু হেল্লে  
চাওখং ঝাঙথাং যাঙলে হায়নৈ,  
থম্মোয় থম্মোয়দি লাপ্রখরে  
অচুম্বই মমিদি শামজিল্লকলে।  
নিংথৌনা লৈবাক শেম'ঙমদ্রে  
মশাগী প্রজা ঙাকপীদ্রে;  
ঈথক ঈরাংদা তাউরিঙে  
ঐতগী ঐতগী শেমরিঙে  
মশাই মথৌ পুম্বা কাউরে।  
মশাই মথৌ কাউবদই  
প্রজা ঈরাং হৌরক্কে  
লুচিংবা ঙাক্তা থোরক্কে  
মীহাং মীপুন তোয়রক্কে।  
লুচিংবা মশেল হাংনরে  
অফং অফং মাঙহল্লে।  
লুচিংবশিংগী নৈফম প্রজানি  
লৈঙাকপগী তাইনফম প্রজানি

ওইরে নুং অনীগী মরজা হা  
লাইবকথীরবা প্রজাশিংদি।  
প্রজাগী পান্দ্রে লৈজদে  
চাওখৎ লম্বী য়াৎ'ঙমদ্রে,  
মবুক হাপলে চরী তংলে  
হিংনবই মায়েকুবা বারে  
চরান্নরবা মচাশিং  
অফং অফংবা চাসিলে  
লাকঙম ফাঙমদ্র' প্রজা ওইনা  
হিংনবইতা খল্লকলে।  
জ্ঞান তানহৌদবনা মরম ওই  
খল্লবই শক্তিদি লৈরক্তে।  
মীওইবই শাজৎ লীচৎতই  
থাপ্প থাপ্প থৈদোক্রে,  
মীহাৎ মীপূন পাম্মরে  
ঈ উরগা পেন্নরে।  
প্রকৃতিগী খুদোল পুন্সবু  
মরু ফংনা মাঙহল্লে।  
ককথৎপা, কোকথোকপা, মাঙহনবা  
মখোয়গী লেপ্ত বা মখৌনি।  
থিংবিনবা কনা লৈতে  
খাম্বিনবা কনা য়াওদে  
মপু পান্দ্রে লৈবাক অসি  
মপুই মপু, মপু ঙাক্রি,  
অমনা হায় অমনা তাদে  
অমনা তাকপা অমনা ইন্দে  
অফবদু ফত্তবনি  
ফত্তবদু অফবনি।  
অদুনা ইমা ওসিদি  
প্রকৃতিসু শাউরকলে  
খোংনা লাউনা ঙলকলে

মশক থোকা উৎলক্রে।  
মপুগী অরোইবা মহাপ্রলয়  
লাক্সনু মালেমদা।  
মতম অদো অপোকপী  
ফজবদো, অমেঙবদো  
নীংখীবদো চমজবদো  
থাজনবদো নোল্লুকপদো  
মকালান্না মায়থোংদো  
থরায় তাবা মীনোজো  
মেন্নবদো অরাৎ-অপা  
ঐগী মীগী খায়দবদো  
ইপা ইমাবু নীংজবদো  
মথক মখা নাইনবদো  
লমচৎ ব্যবহার খৌগল্লোন্দো  
নোল্লুকপগী মতৌদো  
কাউঙমদ্রবা মচাক পুঁসুদো  
পাউদমফমদি লৈতনা -  
থস্মোয় থস্মোয়দা ওমদুনা  
চৎপা তারেকো  
হন্দকী মপোক লাংঙলদি  
মাঙজরেকো অপোকপী  
মাঙজরেকো মাঙলেদো।

তাং ৩০/৭/২০০৪ ইং



## লৈনমদুদি লৈহৌরি

য়োমখিবনি ফিগাউদুদা বোকুল লৈরাং

অমমম অমমম খুনখিবনি মতম চঙনা

ঈচেলদুগী তোৰ্বান্দা।

পুক্ৰীংগী আশা শাগৎচবা মঙলানলক্তা

য়োমশিনখিবনি ইনফি ফিজিদা

অদুঙৈ কোরৌনা নোংপোক চাংয়াদা হাইগৎলকপদা।

তোৰ্বানগী চাংজৌ ব্ৰা ঙাঙলকই

ঈথক ইরৈদুসু মরোল থোরকই

নাপী শীংবি উপাল ব্ৰাপাল

ঐবু উবা পোৎশক খুদিং

লোইনা মরোল লোল্লকই,

পল্লেপফম খঙদ পুক্ৰীংনা চিংলবা

ব্ৰাখলনা চৎখখি অনীংবা লম্বীদা

ফিজিদা য়োমলিবা বোকুল লৈরাং

শৰা শম্মা চাইথোকখি,

অব্ৰা অনা কাউথোকখি, লৈনমদুদা ঙাওজখি

চেম্মা চোংনা শাম্মখি।

লৈনম্মা হারবা ইনফিদু শন্দোকখি

পরেং লেংখি অমমম খুনগৎতুনা

শিজিনখি ঙক্তা, খুত্ৰা, পাম্বোমদা

চাইশিন্দুনা শাম্মখি হকচাং পুম্বদা।

মোল্লবা নাপীথক্তা বোকুল লৈরাং লৈরক্তা

ওন্দুনা শাম্মখি কোরৌ মঙাল লাংলকপদা,

লুপশিনখি পুক্রীং হকচাং অনীমক অমতা ওইনা  
স্বর্গ ওইখি মিকৃপু -

মঙলানগুম কোয়না চংখি ঐগী পুক্রীং।

অদুবু -

ঙসিদি তারমদাই কোরৌনা মমি শান্নকুবসিদা

নোংচুপ চিংয়া পাংলকুবসিদা

পুক্রীংগী বোকুলসু খুইথরমলে

ঈচেলদুসু কংশিল্লমলে।

তোব্বান্দুদা চংচরুই, হামগুম্বা চঙজরুই

পোংথাফনু লৈরমদ্রে, অশংবা নাপীদুসু কোকুমলে

অমোং অকায়না থল্লবা, ফত্ত হৌদিনা য়োন্মবা

পাপকী মশক ওইরবা

মফম অমা ওল্লেন্নে।

মশা মরেং তুকথরম্নে, থরায় ওইবা বোকুল লৈরাং

হামগুম্বা খীকথরমদ্রে, নুংশিবা লৈনম লোয়ননা

মশাগী ফিরেপ কায়রমলে

মনা মশাসু য়ানথংপিরে;

অকিবগী মশক ওইরম্নে

তল্লাইগুম তুমিন লেপ্পম্নে

ঐগী ফিগাউ যাজরুবা, অরেম্ববু ওইখরে

খোঙফম হন্দোকপা তাখরে

থম্মোয় কায়না হল্লকলে।

অদুম অদুম ওইনসু

ঐগী ফিজি ফিনাদি

লৈনম অদু চুহৌরে,

তনৌ তনৌবী লৈশকতুসু

ইমিংসিদই মাঙখিদি -

মাঙবা তাবা লৈত্রবা, লৈশক লৈচু অদুবু

থম্মোয়নুংদা য়েকতুনা, পুন্নি লোমজন্তুগে

কোরৌনা লৈথরজুনা মালেম মল্লকুবদা

লৈনমদুনা চুহৌরবা ফীজোলদুবু শেত্তুনা

লাক্কো ঐখোয় পুন্সি/৯১

ইয়ুম লমদম পাংলগে।

অকংবা বোকুল লৈরাংসি

অমুক তেঞ্চংপা ঙাইরুগে।

তাং ৩১/৫/২০০১ ইং

## নোকসি পেন্ন ঙসিদি

থাজৈ থম্মোয়সিনা  
থাজদুনতা লৈজৈ  
‘নৈর নৈরগা অমৃত থোকই,  
অমর ওইখিনি নোংমদি  
অমৃতদুনা স্বীকপদা।’  
অদুনা ইমা! পুকতন্নী মালেম!  
স্বাইদগী হেনবী নুংলিথোইবী!  
লৈরিবসিদি নচা কোটি কোটি  
নোকউ মায়থোং মকালান্না  
নোকসি পেন্ন ঙসিদি।

অব্রাং নোংপোক খা নোংচুপ  
মায়কৈ মরিগী সনথোঙদা  
য়েংউ লাক্লিবসে নচা লীশীং লীশীং  
সুর অমত্তগী ইপোন্নত্তা।  
লোল মান্দ্রবসু ফীজোল খেম্নরবসু  
শকফম কুচু তোঙাল্লবসু  
শেম্বিরকপা হকচাং কায়াংতি  
চপ মান্নৈনে ইমা।  
মচু কয়াগী লৈরাংনা  
লৈকোলগী ফজবা উংপত্তম  
খেম্নবা কয়াসিনা শেল্লি  
ইমাবু থোইনা লেমজনফম।

ইমাগী তস্বাত্তা শান্নজৈ নচাশিং  
মাগী মাগীতা ওইনীংনা মুন্নজৈ নহাকপু  
অদুনা খৎনৈ, ফুঁনৈ, চৈনৈ।  
তাসসু দ্ধিৎসু, ফংসনু চৈনাসু  
হৌনবীনি তাইবঙপানগী,  
অব্বা অনা য়াওদনদি  
করম ফংগনি অঙ্গংবা নুঙাইবা?  
যুগসিদতা নত্তে থোক্লিবা কয়া  
পাদুনা য়েংসি থিদুনা য়েংসি —  
ত্রোতা যুগতা লমহেনবা নচা রাবণ  
মথক মখা ওনখি  
মালেম তংখায় অমা  
সীতাতবু তান্নবদা।  
দ্বাপর যুগতা ঙকচাউ থেকপা দুৰ্য্যোধন  
অব্বা অনা থোকহ্নখি মালেমনুংদা  
কল্লকপদগী পাণ্ডব মঙাতবু।  
মীওইবগী খৌনা লিংজেল  
লোৎলস্বা লৌশিং  
উৎথোরকই অব্বাবা থেংনবদা  
মদুমক্কা ওইহৌই  
যুগ অমগী ‘তমজনফম’  
মদুমক্কা ওইহৌই  
যুগ অমগী ‘বীরীনফম’  
যুগ কয়াগী বারী শীংবুলদুনা  
ওইরি ঙসিগী লৌশিং মৈরা।  
যুগ অসিগী বারী শীংবুলসু  
ওইসনু খুংলাই যুগ অমগী।  
পুন্সমক থোকপ্তবসু, পুন্সমক ওইপ্তবসু  
থোরক্কনি মশেত্তুদি মমৈথংদা  
অচুস্বা কৌবদুগী;  
মদুতনি ঙাইরিবা মালেমগী মীয়ান্না।

ব্রাখলগী লংলাদা কিরিবা কিসি  
ওয়না লৈবা পঠৈ য়েৎনা হন  
য়েৎনা লৈবা পঠৈ ওইনা হন,  
কিসি থোকমিল্লবা হেৎনরি  
চেৎশিনখিদ্ৰিঙৈ অমুন্কা হেন্না।  
লৌশিং তান্নরিবা নচাশিংবু  
অপূনবগী হার চাইদুনা  
মখোঙ শোল্ল শোল্লগা  
খিরকখিনি মখোয়না নোংমদি শোয়দনা  
ঐগী য়ুম, ঐগী ইমা ইচাগী বাংমদা লৈবা  
অখুঁবা মফম অমদগী অপাকপা মফম অমা।  
অদুনা ইমা! পুকফবী মালেম!  
স্বাইদগী হেনবী নুংশিথোইবী  
লৈরিবসিদি নচা কোটি কোটি  
নোকউ মায়থোং মকা লান্না  
নোকউ পেন্না ওসিদি।

তাং ২০/১০/৯৯ ইং

## নুমিৎ তাশিল্লক্লে

কনানো কৌরিবা ঐবু  
নশক্তি উদনা —  
শকখঙদবা, লাকখো লাউ অমুক্তা  
লেপ্পখো ইনাক্তা  
পাল্লিবদো হায়রমখো নহাক্তা।  
নশকসু উদে নমিৎসু খঙদে  
লৈফমসু খঙদে, কদায়দনো নঙবু?  
কোরৌনা লৈথরকপদগীনি  
খোঞ্জেলসি তত্তনা তারক্লিবা  
নঙনা ঐবু কৌরকলিবা।  
হৌজিত্তমক মিৎ শিংলক্লি ঐদি,  
ঙসিতমক খঙলকলি ঐদি  
নুমিৎ তাশিল্লক্লে হায়বসি  
নুমিদাং ওইশিল্লক্লে হায়বসি।  
ঝারে যান্না ঝারে ঐ  
লমথুংফম যৌহৌররৌই খনবদা  
নুমিদাং ওইশিল্লকপসিদা।  
অঙনবা অমুক্তা মাঙহনখিবা পূম্বা  
কয়াদা পাম্মুরক্লবা থেঙজিল্লক্লবসিদা।  
সূগদবা হীসাবকী বোইদি  
মশীং খী'ঙমদ পৈরি,  
মঙলাক্লবগুম তৌরে, স্বর ফুললে  
নুমিৎতি তাশিল্লকলে

লাক্কো ঐখোয় পুস্তক/৯৬

হল্লো হায়রক্কগনি যুমদা  
হল্লো হায়রক্কগনি শোয়দনা  
কমদৌনি, নুমিতি তাশিল্লক্কো।

তাং ১০/৩/৯৮ ইং



## অনৌবা য়েন্নীংগী আশা

ব্রাকচীংগী থাবলদা

বীকথরক্কি নঙগী উনাশিং

য়েন্নীংথাগী য়েন্নীং নীংশীংনা।

ফজবা থাবলনসু

নীংথীবা অহিংনসু

অঈংবা ব্রাহৈনসু

পিরিং কয়া উৎতুনসু

পেংহনবা ওল্লরোই কনাবু

নুং ওনস্ত্রে থম্মোয়শিং।

ওল্লমগনি নঙ, ওল্লদা?

পিরিংসে, মীনোকসে

মিংয়েং নায়েংসে।

খঙদ্রা নঙবো —

মৈরিণা কোয়রি'সে

মায়কৈ নিপানসে

মৈখুনা মল্লি'সে ?

অশংবা পামেলসে

ওল্লকলেসে হিংচাবা

নীংথীজবা শাবী শানৌ

নুংশি ব্রারী শান্নরিবা

ওল্লোরক্কে তু হিংচাবা হিংচাবী

ময়াসে, মমিংসে

কিদ্দা? নঙ কিদ্দা?

হৌবগা লৌইবগা তাইনফম খঙদ্রে  
মকোক মমৈ মথোঙ হুঙে  
ওল্ল-তৈনরে পুন্সমক ওসি।

অদুনা, তারিবরা বাকচীংগী থাবল!  
চংলো নঙসু মফম অমদা  
খঙদ্রবা মফম অমদা।

হে লাইওইরবা খোংনাং পাস্বী!  
মীওইবদি মী ওইদ্রবনি  
মখোয় পুন্স শা ওল্লবনি  
শিনা শিননি চংনরিবা  
মী নঙে উরিবা, শা ওক্ৰি।

লাল্লরৌই অমুক য়েমীংথা  
হুন্সরৌই অমুক অনৌবা য়েমীং  
নীংশীংলুরনু হুন্সরৌই।

তাং ৩/১২/৯৮ ইং

## পোলোই অসিখকীরা

নীংতম ফীরাল অদুমক  
তানজরকপা অদুমক  
পাইররি ইমাঙদা খুদজা  
অতিয়াগী মখাদা।

হাৎন-শুন লেপখরে  
হরাও হরাও চেনখরে  
ফীরাল মায়কৈ তমখরে।

অহিং নুংখিল খায়দনা  
তুংফম চাফম খঙদনা  
ঙাইজরকপা অদুমক  
লেপ্লিরমলে ইমাঙদা  
অপনবা অমতা লৈতনা।

অদুবু —  
পায়বা হানবা তামরি  
নীংতম ফীরাল মুন্নরি  
ময়াই কানা চেনশিল্লি  
'ঐগী ঐগী' লাউনরি।

অমুক হমা য়েংউসে —  
ফীরাল মচেং তাখরে  
মুন্নবদা শেগায়রে,  
থানরে খুংলায় অমনা অমদা।

য়েংউনে অসে উরেসে  
মখোয় মসেল হাৎনরে

ফীরালসে খোঙনেৎনখরে।  
থবাক ঈরম ফাৎনরে  
য়াইবী থবায় লৌনরে  
অহিংবা অমত্তা য়াওদরে।  
কুমজা কয়া কয়া চঙনা  
লৈবাক ঈরাং হৌ'মখৈ  
কাংখোং হেক চাইমখৈ  
তানজরকপা নীংতম ফীরাল  
অসি থোকুবগীরা?  
পোলোই অসিখকীরা?

তাং ২৩/৮/৯৮ ইং

## হয়েংদি চহী হৌবনি

য়েনবীনা কপ্লি মচাবু কোল্লি  
নিতিগী মতৌগা খেল্লনা লোয়নৈ  
য়েনখোং তস্বা মতমসু শোয়রে  
তুফক তুফাই চল্লি ওসি।  
মচানা মুন্না মুন্না য়েংজৈ  
‘করিনো ইমা’ তত্তনা হংজৈ  
পাউখুম পীদে থোইনবু কপ্লি।  
য়েনবা লাবা চেপ্পা য়েংঙি  
“কপকনু কপকনু” থেমজিনবিরি।  
মচাগী মশক য়েংলুরগা  
তপ্পা মমায় লৈথোকই  
মপি লোংলি মচাই মাঙদগী।  
মচীন্দদি শোল্লি লেপ্তে  
‘কপকনু করিগী কপকনি  
নঙ-ঐতা নভেনে  
থংনবগী ওক অনীদো  
থস্মোয় শোকনা কপহৌরি  
কনাদবু দষা তারগবা হয়না।’  
মমাগী মমায় য়েংলস্বা য়েন্নডি  
মপাদা চঙদুনা হংঙি ওক্লা  
‘করিনো বাবা কৈদৌরে  
ইমাসু কপ্লি বাবাসু কপ্লি?’  
মঙক ব্রাংনা থাংগংলি য়েনবা

লাক্কো ঐশোয় পুঁসি/১০২

অতিয়া তল্লা য়েংখংলি  
মমিৎকী মপি থিংগংলি  
“হয়েং চহী হৌবনিনে  
পারি নঙবু চাউদ্রিবা।”

তাং ৯/৬/৯৪ ইং

## মী কৌখিদ্দা

মায়কৈ অমরোমদা  
মপাল নাইদ্রবা ঈপাক  
কংফালদনা যাইতল্লবা মৈরী,  
মায়কৈ অমদনা  
শাফু কল্লবা নোংলৈ  
অখাক অরাউগা শাগোল্লরিবা  
কল্লবা নোংজু  
মায়কৈ অমদসু মীহাৎপগী লেপ্তুবা লান  
অফং অফংবা ককথৎপদা নৈহৎপদা  
পি মরীক অমত্তা তাদ্রবা  
শংত্রীক য়েংলিবা ঈ কারবা মমিৎশিং!  
শিনিংদবনা চেল্লুই, থবায়গীদমক —  
লৈতে চেনফম মায়কৈ মরি  
উনা উনা ওল্লকই শকফম  
শোইনাইরক্লে লোয়না হকচাং-কয়াৎসে  
লেঙ-ওৎপা ওল্লমদ্রে ইখোঙ, ইখুং  
মান্দ্রে মহৌশাগা।  
চানীংলকই শদোং —  
চীক্ৰীংলকই শরু-শম্মাং  
ঈখেং তা'মখে হম্মা হম্মা;  
ওংনীংলকই অকনবা শব্দদা  
শাংদোরকই স্বজিল, কাপথোরকই শাংনা  
'ঐবু ঐ ওইরিভা' খল্লকই অমুকসু

‘ঐবু মী ওইখিদ্দা’ য়েংজৈ ইথল্লা

মী কৌখিদ্দা ঐবু হৌজিক

মী কৌখিদ্দা?

ঐবু মী কৌখিদ্দা?

তাং ১/১/২০০২ ইং



## তক্ষম ঙাক্রি

লৌফম ঙাক্রি তক্ষম ঙাক্রি

মপুনা পীবিবা ইঙ্কিত ঙাক্রি

মৈদগী করি লৌনিংঙাই লৈরি?

ঈশিংদগী করি ফংনীংঙাই লৈরি?

নুংশিংতগী করি তল্লীংঙাই য়াওরি?

উপালনা করি তাকপীরি?

মালেম লৈমনা করি পান্দম লোৎলি?

মীচং সঙ্কন নাইদবা

ঐগী মীগী ঝায়দবা

অচৌ পীশক লৈতবা

অখাঙ কনবা লেঙদ্রবা

অমত্তা ওইবই লীচিং অমা

ফংত্রা য়েংসি

খিদ্না য়েংসি।

লৌজনবা, তমজনবা, ফংজনবা, খঙজনবা

মহৈ য়ানবা মপোক ওইনবা

তাইবঙ মপুনা উৎপিবা ঈখিলনি

পাউখোঙ ওইনা পীবিবা পাউমেলনি।

লাউ পারি ইমোম য়োইহেনবসা!

মালেমগী খৌদাং লৌরিবসা!

মপুগী পাউখোঙ লৌ'ঙমদা

তাইবঙ পুক্রীং ফাঙমদা

অমস্বদা চঙলুনা

অমোংপদা কুমলনু  
অপাকপা অহাঙবদা চংলু  
ঙমথৈ নাইদ্রবগী ঙপাত্তা য়েংউ;  
কিসি থাংলম্বা পরৈ হনসি  
অমম্বদগী থোরক্কসি  
লৌফম ঙাক্কি, তম্ফম ঙাক্কি  
মপুনা পীবা ইঙ্কিত ঙাক্কি  
লৌশিনসি, তমশিনসি, শেমগৎসি।  
তাং ২৭/৩/০৫ ইং

## কপ্লি পান্নৈ লৈত

হৈবী অখুইবগুম খুইরবা  
ইমাগী উনশা উরুরগা  
পাউখোঙ কয়া থোরকই  
লেমহৌরিবা পুন্দিদা।  
শদোং যাওদ্রবা ইমাগী খুবোম  
উত্তনা কুপ্পবা ইমাগী পান্নোম  
ফোংদোকফম খঙদ্রবা নীংগুমদবা মায়থোং  
অর্থনা থল্লাবা অৱাবা মীৎয়েং  
চাংদল্লিংলুই মতম'মগী ইমাদুগা  
ঙসিগী মিৎমাঙদা তারিবা ইমা'সিগা।  
মপুং ফারবী ইমাগী মায়থোং  
চোনজোন তাবা ইমাগী খজাই  
কোয়রাউনবা ইমাগী মিৎফম  
মকা লামজবী ইমাগী মায়থোং  
পুসুম তাবা পান্নোম খুবোম  
মপুং ফানা নিংখীবী ফৈবোম  
মালেন্সু জয় তৌগে মতাগুহী  
নোস্বদা অকিবা লৈরমদবী  
ঐগী ইমাদো নুংশিথোইবী  
ঙসিদি তারি ৰা গাঙদনা।  
অসি ওইরমালে পুন্দিগী অর্থ  
পাউখুম ওইরমালে ফোংগুমদ্র' পাউখোঙগী।  
ডজৌ হায়না পীবিরিমালে

খঙজৌ হায়না তাকপিঁরিমালে।  
শদেংনা থল্লিবা ইশাগী পান্নোম  
মপ্ং ফারিবা ইশাগী খুবোম  
উরুরগা চাংদম্মরি অরিবগা অনৌবগা  
পুন্সিগী থম্মাথক্তা ঐনা লেপ্পগা  
অদুগা কপ্পি হায়ফম্ম খঙদ  
পান্নৈসু লৈত কপ্পি লেপ্প নাইদ'।

তাং ২৩/১০/৯৭ ইং

## উরুবদা বোকুল মপাল

ঈরজা যাতারিবা হকচাংশিং

উবদা —

শিহুবা ওমদ্রে মিৎলুদগী পিরাং

ঈহৌহনবসু ওমদ্রে অমুক হন্ন

মীবু মীনা ককথং-য়াহুৎপদা।

অদুগা করিগীনো শিহুরিবা ওসিনা

উরুবদা বোকুল মপাল

করিগীনো অসিবু

করিগীনো?

হৌত্রবা পুলিনা য়োবা ওমদবগীরা

য়ৌজনীংবা পহুং?

পাওথোকপা ওমহৌদ্রবা ইথৌদাংগী

নীংওমদ তেংথারা থস্মোয়গী?

মতম অমা —

কয়াদা নুংঙাইজখিবা

অঙনবা অযুকপু উরগা

অদুগা —

ওসিনা করিগী কপ্পিংলিবা?

নুমিদাংরাই নুমিৎনা চাংয়া থাংলকপদা

করিগী চৈনা ফাওরিবা থস্মোয়দা!

নোকে খনবদা ওমদ্রে নোকপা,

নীংখায়রবা মিৎলুগী লৌনস্বাল লান্না

চেস্বরকপা পিগী ঈচেলনা

শীলো ঐগী মায়থোং;

করিগীনো থম্মোয়সিদা ফাওরিবা

হ্যফম ঋওদ্রবা অরাবা

বোকুল মপালবু উরগা?

বাহংনি –

বাহং ওক্লি পুস্তিসি।

পাউখুমদি ফংদ্রি ওসিসু

পাউখুমদি ফংদ্রি।

তাং ২২/৬/৯৫ ইং

## ঈ চূপবসু য়াই

মায়াগী ঈপাক্তা তাউরিবা মীওইব-ও!  
মোৎলবা ঈরোম্মুংদা পুৎথরব-ও!  
ফাওগৎলকপা ওমখিদ্দা নঙবু  
কংফালগী অশেংবা তাইবঙদা?  
নহাক্কা হল্লকপা মতমদদি  
কোরৌনা লৈথরক্কাবদি  
কহা মাঙ খুজাই কায়  
ওইজবা লোইনা মাঙলনি।  
শেমগৎপা নংলরোই মতমদো  
খুৎচাবী লোয়নবী অমা  
শেমজবা অমুক ওল্লরোই  
থন্মোয়শেংনা নুংশিবা ইচা।  
ওল্লকপা য়ারি নপারি নমোমশিং  
তমথীরবা মায়া মরিচিকা  
ঈ চূপবসু য়াই নথবাক শেগায়দুনা।  
ওইথোক্কাইদবা কয়া ওইথোক্কা য়াই।  
মতমসিগী পুংলোনগী তুংইন্নদি  
ইথা থাজদনা ওইরবা য়াই পুন্মক  
ঈ চূপবসু য়াই নথবাক শেগায়দুনা  
ঈ চূপবসু য়াই।

তাং ২৪/৫/০৫ ইং

## নঙদি ঐগী বিধাতানি

য়েকুবগী শক্তম লৌদুনা  
ইকাই মৈশা লাংহুদুনা  
থম্মোয় মৈচাক পীবিরম্মী  
হমা হমা চৈথেং ফংহল্লম্মী  
বানা লেনখি ঐগী পুন্নি।  
অদুবু নঙনা ঐবু বাহনখিবা  
মৈ ঈকপগুম থোকখরে,  
পুন্নি লম্মী অমদি  
য়াৎপিরল্লে নহাক্লা।  
খঙদনা লৈরুবা অসুক কুইনা  
‘অবাবই তুংদা লাকই  
নুংঙাইবা নংত্রগা মায়পাকপা’  
তাকপিরল্লে তশেংনা নহাক্লা।  
খঙহনবিরম্মী সিমসু —  
অবাবগা মায়োকুরবা মতমদা  
ফংঙি লোৎতুনা লৈরম্মা খৌনা লিংজেল।  
অসিমসু খঙহল্লম্মী  
‘অচুম্বতনা জয় ওই।’  
অদুনা ঈহৌরকখি কবিতা  
লৌইনাইদবা ঈফুৎ ওইনা  
থোরকখি অনৌবা ঈনোৎ  
নহাক্লা পীবা চৈথেংদগী।  
থাগৎচৈ থম্মোয়না ওসিদি



মায়খীবদই কনবিবগী।  
অকিবসু লৈত্রে পুন্সি লানফমদা ওসিদি  
খুত্তা খুংলায় যাওদ্রবসু।  
খঙলে পুন্সিগী অর্থসু  
ইশানা ইশাবু থাজরে।  
ইকাই খুয়ুজরি নহাকী আত্নাবু  
হে অহোংবা পীবীরস্বা!  
য়েকুবগী শক্তম লৌবীরস্বা!  
লোংলস্বা যৌনা চিংথোকপিরস্বা  
ঐগী বিধাতানি নঙদি।

তাং ১৯/১২/৯৭ ইং



শ্রীমতী ভানুমতী দেবী শক ১৯২৬গা ওজোবর তঃ  
১২লা শরোলবদ শয্যঃ পুত্র মপালদা পোতাযা।  
অপোকপণী মিথ্যা সঞ্জেনবম বদীয়া সিংহনি।  
অপোকপণী মিথ্যা ইবেমপিশক দেবানী যাতা অত্রঃ  
ওইবৈউদগা হৌনা সাততগী লমদা যোডদাবকায।  
শৈবঃ হীদা অমদি বচনা ইবনচিবগা কাম্পাটিন্দা  
শকক কমাবক যাবকত্ মমানচিবগা তেমনা ফেলকত্।  
হৌতিক ধুমানবগা লমদা যোডদাদনা অত্রঃ অত্মগা  
নমা ওতবে। মচাদুপী অমা অমসং মচানিপা অণানি।  
মপারৈবগী মিথ্যা শ্রী লাতিশ্রম ববল্ল সিংহনি। অত্ৰী  
অসি টশৈগী, ধমগী অমদি সাতিতগী সংস্থান কয়গী  
মেম্বর ওইদুনা সমাভগী সেবা তৌরি।



ISBN 81-89101-13-7

বাইসে ফোরম, ইন্ডাল

লুপা ৩০/